



ಸಂಪುಟ IV.

ಪಾರ್ಥಿವ ಸಂ ಅಧಿಕ ಚೈತ್ರ ಶು ೩ ತಾ. 16-3-1945.

ಸಂಚಿಕಾ 37

# ಗೋಕರ್ಣ ಮಠಾಧೀಶಾಂಲೆ ಆಗಮನ

ಮಂಗಳೂರಾಂತು ಸ್ವ ದಿವಸ ರಾಬ್ಬಲೆ

ಪುರಾಣ, ಪ್ರವಚನ, ತತ್ವೋಪದೇಶ ದ್ವಾರಾ ಅನ್ಯತವಾಣಿ :: 'ಸಾರಸ್ವತ' ಪತ್ರಿಕೆ ಬರೋ ಆಶೀರ್ವಾದು

ಮಠಗಾಳಿ ಶ್ರೀ ಜೀವೋತ್ತಮ ಮಠಾಧೀಶ ಶ್ರೀಮತ್ ದ್ವಾರಕಾನಾಥ ತೀರ್ಥ ಸ್ವಾಮಿ ಆದ್ವೈತ ಕಾರ್ತಿಕ ಮಾಸಾಂತು ಪರ್ವಗಾಳಿತಾನು ದಿಗ್ವಿಜಯಾಕ ಭಾಯ್ ಸರಲೆ ಉತ್ತರ ಕಾನಡಾಂತು ಮಸ್ತ

ಕುಂದಾಪುರ ತಾನು ಭಾಯ್ ಸರ್ವ ಸ್ವಾಮಿ ಜಿಂಕ ಯೋಗ್ಯ ಸ್ವಾಗತೋಪಚಾರ ಕೆಲ್ಲೊ. ತ್ವಯ ಅರ್ಧ ಗಂಟೊ ಮ್ಹಣುಸರಿ ರಾಬ್ಬನು, ನಂತರ ಶೀದಾ ಭಾಯ್ ಸರನು ಮಂಗಳೂರಾಕ ಯೆತ್ತಲೆ ಜಾಲ್ಲೆ. ಮಂಗಳೂರ ಸ್ವಾಗತ ಸಮಿತಿ ತರ್ಪೆನ ಸಾಹುಕಾರ ಎಮ್. ವೆಂಕಟೇಶ ಪೈ ಸ್ವಾಮಾಜಿ ಸಂಗಾತಿ ಆಯ್ಲೆ.

ಮಂಗಳೂರಾಂತು ಸ್ವಾಗತ ಶ್ರೀಮತ್ ದ್ವಾರಕಾನಾಥ ತೀರ್ಥ ವರ್ಯ ಮಂಗಳೂರಾಕ ಯೆತ್ತಲೆ ಮ್ಹಣ್ಲೆ ಆಯ್ಲೊನು ಚಾರಿ ದೀಸಾಂ ಪೈಲೆಂಚ ತಾಂಗಲೆ ಸ್ವಾಗತಾ ಪಸಾವತ್ ಆತ್ಮಪೂರ್ವ ತಯ್ಯಾರಿ ಮಂಗಳೂರ ಜಾತಿ ಬಾಂಧವಾಂ ಕಡ ಚ್ಯಾನ ಚಲ್ಲೆಲಿ. ಸ್ವಾಮಿ ಜಿಂಲೆ ಪ್ರಥಮ ದರ್ಶನ ಘೆನ್ನೆ ಖಾತಿರ ಹಜಾರೋ ಹಜಾರ ಲೋಕು ಗಳೊ ನೀಟ ಕರನು ಆತ್ಮಿಲೊ. ಬ್ರಹ್ಮಾರ ದೀಸು ಸಕಾಳಿ ಧರ್ನು ಸಾಂಜ ಪರ್ಯಂತ ರಥಬೀದಿಂತು ತೋರಣಂ ಬಾಂದ್ಲೊ ಗಲಾ ಖೊ.

ಮಠ ದೇವಸ್ಥಾನಾಕ ಆಪ್ಪೊನು ವೆಲ್ಲೆ. ಮೆರವಣಿಗೆಂತು ಪುಷ್ಕಳ ಜನಸಮುದಾಯಾನ್ ಭಾಗ ಘೆತ್ತಿಲೆ. ಆತ್ಮೋ, ಕಾಣಿಕೆ ಯಥೇಷ್ಟ ಆತ್ಮಿಲಿ. ವೆಂಕಟ್ರಮಣ ದೇವಸ್ಥಾನಾಂತು ಪಾದಪೂಜಾ

ಶ್ರೀಮತ್ ಇಂದಿರಾಕಾಂತ ತೀರ್ಥವರ್ಯ



ಸಂಧಿ: 7-4-1942.

ಹಾಲಾಡಿ, ಕಾರ್ತಿಕಾಂತು ಸ್ವಾಗತ ಸೋಮೇಶ್ವರ ತಾನು ಹಾಲಾಡಿಕ ಯೆತ್ತನಾ ತ್ವಚಾ ಶಿಷ್ಯವಂದಾನ ವಿನಂತಿ ಕೆಲ್ಲೆ ಪ್ರಮಾಣ, ತ್ವಯ ಧೊಡೊ ವೇಳು ರಾ ಬ್ಬನು ಶಿಷ್ಯವಂದಾ ಕಡ ಚ್ಯಾನ ಪಾದಪೂಜಾ, ಕಾಣಿಕ ವಗೈರೆ ಸ್ವೀಕಾರ ಕರನು ಕಾರ್ತಿಕಾಕ ಆಯ್ಲೆ. ಕಾರ್ತಿಕ ಚ್ಯಾ ಗೌಸಾ ಬ್ರಾಹ್ಮಣ ಬಂಧುಂನಿ ಸ್ವಾಮಿ ಜಿಂಕ ಯೆ ಧೋಚಿತ ಸ್ವಾಗತೋಪಚಾರ ಕರನು ದೇವಸ್ಥಾನಾಕ ಆಪ್ಪೊನು ವೆಲ್ಲೆ. ಕಾರ್ತಿಕ ದೇವಸ್ಥಾನ, ತ್ವಂಚಿ ಸಂಸ್ಕೃತ ಕೋಲೇಜ್ ಹ್ಯಾಸಂ ಸ್ಥಾಂಕ ಸಂದರ್ಶನ ದೀವ್ಲ, ಶಿಲ್ಪಿ ಗೋಪಾಲ ಕೃಷ್ಣ ಶಿಷ್ಯ ತಯ್ಯಾರಿ ಜಾನ್ಲೆ ವಂದಾವನಸ್ತ ಪೂಜ್ಯ ಗುರುಮರ್ಯ ಕಮಲಾಕಾಂತ ಸ್ವಾಮಿ ಜಿಂಲಾ ಸಮಾಧಿ ಬದಲ ಶಿಲ್ಪಿ ಕಾಮ ಪೋಳೊನು ತ್ವಯ ತಾನು ಗುರು ಪುರಾಕ ಆಯ್ಲೆ. ಗುರುಪುರಾಕ ಜಾತಿ ಬಾಂಧವಾಂನಿ ದೇವಸ್ಥಾನಾಂತು

ಶ್ರೀಮತ್ ದ್ವಾರಕಾನಾಥ ತೀರ್ಥವರ್ಯ



ಸಂಧಿ: 27-4-1943.

ಶ್ರೀಮತ್ ಕಮಲಾನಾಥ ತೀರ್ಥವರ್ಯ



ಸಂಧಿ: 16-4-1943.

ಗಾಂವಾಂಕ ಸಂದರ್ಶನ ದೀವ್ಲ, ಶಿಷ್ಯ ವಂದಾ ಕಡ ಚ್ಯಾನ ಆಭೂತಪೂರ್ವ ಸ್ವಾಗತೋಪಚಾರ, ಪಾದಪೂಜಾ, ಪಟ್ಟ ಕಾಣಿಕ ಸ್ವೀಕಾರ ಕರನು ದಕ್ಷಿಣ ಕನ್ನಡಾಚ್ಯಾ ಕುಂದಾಪುರಾಕ ಆಯ್ಲೆ.

ರಸ್ತಾಚಿ ದೋನಿ ಬಾಜಾನಾಯಿ ನವನವೀನ ರೀತಿಚಿ ತಳಿರತೋರಣಂ ರೋ ಭ ತಾ ಲಿ. ತೇರಾಕ ಮೇಳ್ಕಾ ವರಿ ಜನಸಮುದಾಯ ಜಮೆಲಲೊ. ವಾದ್ಯ ಘೋಷಾನ ಸ್ವಾಮಿ ಜಿಂಕ ಸಂಭ್ರಮಪೂರ್ವಕ ಮೆರವಣಿಗೆರಿ ವೆಂಕಟ್ರ

ಜಾಲ್ಲೆ ಉಪರಾಂತು ಸ್ವಾಮಿ ಜಿಂಕ ವಾಚ ಪಾರಿ ಸಂಸ್ಥಾನಾಚಿ ಮಠಾಕ ಆಪ್ಪೊನು ಪಾಳ್ಲೆ. ಮಠಾಂತು ಪಾದಪೂಜಾ ಇತ್ಯಾದಿ ಉಪಚಾರ ಜಾವ್ಲೆ ತ್ಯಾ



ದೀಸಾಚೊ ಕಾರ್ಯಕ್ರಮ ಅಂತ್ಯ ಜಾಲೊ.

### ತೇಜಪುಂಜ ಮೂರ್ತಿ

ಸ್ವಾಮಿಜಿಂಲ್ಯಾ ಪೈಲೆ ದರ್ಶನ ಮಾತಾನ ಹರಯೇಕ ಶಿಷ್ಯಾಂಕ ತಾಂಚೆಂ ಪೂಜ್ಯ ಭಾವು, ಭಕ್ತಿ, ಉತ್ಪನ್ನ ಜಾವ್ಚೆ ಸಾರಖೆಂ ಜಾಲ್ಲೆಂ. ಶ್ರೀಮತ್ ದ್ವಾರಕಾನಾಥ ತೇಜಪುಂಜ, ಹಾಸ್ಮಖಿ, ಶಾಂತ ಸ್ವಭಾವಿ ಆಸ್ಲಾನು ಧರ್ಮ ಕಳೇಚೊ ಪೂರ್ಣ ಪ್ರಕಾಶ ಸನ್ನಿಧಿಂಲ್ಯಾ ತೊಂಡಾರಿ ದಿಸತಾ. ಪ್ರಕೃತಚಾಲ್ಕುಲಹಾಸ ವಯಾರೀಚಿ ತಾನ್ನಿ ಧರ್ಮಶಾಸ್ತ್ರಾಂಚೊ ವುಷ್ಕಳ ಅನುಭವ ಜಮೈಲಾ, ಸಮಾಜ ರಥು ಚಲೊಚಿ ಸೂತ್ರ ತೀವ್ರ ಮನನ ಕೆಲ್ಯಾಂತಿ ಇತ್ಯಾದಿ ವಿಷಯ ಮುಕಾರಿ ತಾಂಗೆಲ್ಯಾ ಪ್ರವಚನ, ಪುರಾಣವಾಚನ, ತತ್ವೋಪದೇಶ ಹಾಂಚೆ ವೆಲ್ಯಾ ನ ಕಳ್ಳೆಂ. ವೃಂದಾವನಸ್ಥ ಮಹತೋಮಾನ್ ಪೂಜ್ಯ ಯತಿವರ್ಯ ಶ್ರೀಮತ್ ಇಂದಿರಾಕಾಂತ ಆನಿ ಶ್ರೀಮತ್ ಕಮಲಾನಾಥ ಯತಿ ವರ್ಯಾಂ ಕಡಚ್ಯಾ ನ ಅತ್ಯುತ್ತಮ ಶಿಕ್ಷಣ ಪಾವ್ಲು. ಜ್ಞಾನಸಂಗ್ರಹ ಪರಿಪೂರ್ಣ ಕರನು ಸೈತ್ಯಾಂ ತಾನ್ನಿ. ಮುಕಾರಿ ಆನಿ ಕೆಯಿ ಸಹಸ್ರ ವಾಂಟ್ಕಾಂನಿ ಜ್ಞಾನಾಭಿ ವೃದ್ಧಿ ಜಾವ್ಚಿ ಝಳಕಿ ತಾಂಗೆಲ್ಯಾಂತ್ ಆಶ್ರಂತಿ ದಿಸತಾ.

### ಶುಕ್ರವಾರಾಚೊ ಕಾರ್ಯಕ್ರಮ

ಸಕಾಳಿ ಸ್ವಾಮಿಜಿಂಲೆ ಸಂದರ್ಶನಾ ಪಸಾವತ್ ಪುಷ್ಕಳ ಸ್ವಜಾತಿ ಬಾಂಧವ ಆಯ್ಲೆಲೆ. ಪಾದಪೂಜಾ, ಕಾಣಿಕ ವಗೈರೆ ಕಾರ್ಯಕ್ರಮ ಆಶ್ತಿಲೆ. ತ್ಯಾ ದೀಸು ಸಕಾಳಿ ಕದ್ರಿ ಕ್ಷೇತ್ರ ಇತ್ಯಾದಿ ಸಂದರ್ಶನಾರ್ಥ ಸ್ವಾಮಿಜಿಂಕ ಆಪ್ಲೊನು ವೆಲ್ಲೆಲೆ. ದಂಪರ್ಯಾಂ ಧಾ ಜನಾಂ ತರ್ವೇನ ಭಿಕ್ಷಾ ಆಶ್ತಿಲೆ.

### ಶನಿವಾರಾಚೊ ಕಾರ್ಯಕ್ರಮ

ಸಕಾಳಿ ಧಾ ಗಂಟೆ ಧರ್ಮ ಏಕ ವಾಚ್ಪೊ ಪರ್ಯಂತ ಮುದ್ರಾಧಾರಣೆ ಕಾರ್ಯಕ್ರಮ ಆಶ್ತಿಲೊ. ವೆಂಕಟ್ರಮಣ ದೇವಸ್ಥಾನಾಂತ್ ದೇವಾಕ ಸ್ವಾಮಿ ಜಿಂಲ್ಯಾ ವರದ ಹಸ್ತಾನ ಆರ್ತಿ ಚಲ್ಲಿ. ಸ್ವಾಮಿಜಿಂನಿ ಬಟ್ಟಗುಡ್ಡ್ಯಾಕ ಸಂದರ್ಶನ ದೀವ್ಚು ತ್ಹಂಯ ಮಿರಾಜ್ ಕಾರಾಂಲೊ ಬಂಗೊ, ಆಸ್ತತ್ರಿ ನಗೈರೆ ಪಳ್ಳೆಲೆ. ಸಾಂಜ್ವಳಾ ೭-೩೦ ಗಂಟ್ಯಾರಿ ವೆಂಕಟ್ರ ಮಣ ದೇವಸ್ಥಾನಾಂತ್ ಪುರಾಣವಾಚನ ಚಲ್ಲಿ. ಸ್ವಾಮಿಜಿಂನಿ 'ಪ್ರಹ್ಲಾದ ಭಕ್ತಿ' ಮ್ಹಳ್ಳೆ ವಿಷಯಾಚೆಂ ಯೇಕು ಶ್ಲೋಕು ಸವಿಸ್ತಾರ ವಿವರಣ ಕೆಲ್ಯೊ. ಪುರಾಣ ಆಯ್ಕುಚ್ಯಾಕ ಪುಷ್ಕಳ ಜನಸಮುದಾಯ ಜಮೆಲೊ. ಸ್ವಾಮಿಜಿಂಲಿ ಅಮೃತವಾಣಿ ಆಯ್ಕುನು ಸರ್ವ ಲೋಕಾಕ ಮನಾಂತ್ ಅಪೂರ್ವ ಆನಂದ ಉತ್ಪನ್ನ ಜಾಲೊ. ತಾಂಗಲೆ ಉತ್ತಾಂಚಿ ಶೈಲಿ, ಅನುಭವ ಸಿದ್ಧ ಉಪಮೊ, ಧರ್ಮಜ್ಞಾನ ಅಸಾಧಾ

ರಣ ಆಸ್ಲ. ಏಕಾದಶಿ ಜಾಲ್ಲೆ ನಿಮಿತ್ತ್ ಭಿಕ್ಷಾ ಆನಿ ಪಾದಪೂಜೆಚೊ ಕಾರ್ಯ ಕ್ರಮ ನಾ ಆಶ್ತಿಲೊ.

### ಆಯ್ತಾರಾಚೊ ಕಾರ್ಯಕ್ರಮ

ಸಕಾಳಿ ೧೦-೩೦ ಧರ್ಮ ೧-೩೦ ಪರ್ಯಂತ ಮುದ್ರಾ ಧಾರಣೆಚೊ ಕಾರ್ಯಕ್ರಮ ಚಲ್ಯೊ. ಸಾಂಜ್ವಳಾ ನಿಗಮಾಗಮ ಪಾಠ ಶಾಳೇಕ ಸಂದರ್ಶನ. ಸಾತ ವಾಜತನಾ ಸ್ವಾಮಿಜಿಂಕ ವಾಸ ಪಾರಿ ವೆಂಕಟ್ರಮಣ ದೇವಸ್ಥಾನಾಂತ್ ಆಪ್ಲೊನು ವ್ಹೊರನು ತ್ಹಂಯ ಮಂಗಳೂರ ಸಾರ್ವಜನಿಕಾಂ ತರ್ವೇನ ಸ್ವಾಮಿ ಜಿಂಲ್ಯಾ ಪೈಲೆ ದಿಗ್ವಿಜಯಾಚೆ ಗೌರ ವಾರ್ಧ ಸ್ವಾಮಿಜಿಂಕ ಮಾನಪತ್ರ (ಸಂಸ್ಕೃತ ಭಾಷೇನ) ಅರ್ಪಣ ಕೆಲ್ಲಿ. ೫೫೫ ರುಪಯೇಚಿ ಯೇಕಿ ಥೈಲಿ ರುಪ್ಯಾಚಿ ಪೋಲಾಂತ್ ಘಾಲ್ಚಿ ಸ್ವಾಮಿಜಿಂಕ ಸಾರ್ವಜನಿಕಾಂ ಕಡಚ್ಯಾ ನ ಕಾಣಿಕ ಅರ್ಪಣ ಕೆಲ್ಲಿ. ಮಾನಪತ್ರ ಆನಿ ಕಾಣಿಕ ಸಂತೋಷಾನ ಸ್ವೀಕಾರ ಕರನು, ತಾಚ್ಚೆ ಪ್ರೀತ್ಯರ್ಥ ಸಂತೋಷು ಪ್ರಕಟ ಕರನು ಸ್ವಾಮಿಜಿಂಲಿ ಅಮೃತ ವಚನ ಜಾಲ್ಲೆಂತಿ. ಶ್ರವಣೋಪವಾಸು ಜಾಲ್ಲೆಲೆ ನಿಮಿತ್ತ್ ಆಯ್ತಾರಾಯಿ ಭಿಕ್ಷಾ, ಪಾದಪೂಜೆಚೊ ಕಾರ್ಯಕ್ರಮ ನಾ ಆಶ್ತಿಲೊ.

### ಸೋಮವಾರಾಚೊ ಕಾರ್ಯಕ್ರಮ

ದ್ವಾದಶಿಚಿ ಪಾರಣ ಜಾಲ್ಲೆ ನಿಮಿತ್ತ್ ಸಕಾಳಿ 8-15 ಗಂಟೆ ಭಿತರಿ ಭಿಕ್ಷಾ ಜಾಲ್ಲಿ. ಸೋಮವಾರಾಚಿ ಭಿಕ್ಷಾ ಸಾಹು ಕಾರ ಬಾಬ ಪೈ ತ್ಹಂಚಿ ಲೆಕ್ಕಾಚಿ. ಶಿಷ್ಯ ವೃಂದಾಕ ಭೇಟಿ ದಿವ್ಚಿ, ಪಾದ ಪೂಜಾ ವಗೈರೆ ಕಾರ್ಯಕ್ರಮ ಆಶ್ತಿಲೆ. ಸಾಂಜ್ವಳಾ ೫-೧೫ ಗಂಟ್ಯಾರಿ ವೆಂಕಟ್ರಮಣ ದೇವ ಸ್ಥಾನಾಚಿ ಶ್ರೀನಿವಾಸ ಪಾಠಶಾಳೇಕ ಸ್ವಾಮಿಜಿಂಲಿ ಸಂದರ್ಶನ-ತ್ಹಂಯ ಸ್ವಾಗತೋಪಚಾರ, ಪಾದಪೂಜಾ ವಗೈರೆ ಜಾವ್ಚು ಯೇಕು ಗ್ರೂಪ್ ಪೋಟೊಯಿ ಕಾಳ್ಳೊ. ೭-೩೦ ಗಂಟ್ಯಾರಿ ಮಹಾನಾ ಯಿ ದೇವಸ್ಥಾನಾಂತ್ ಸ್ವಾಮಿಜಿಂಲ್ಯಾ ವರದ ಹಸ್ತಾನ ದೇವಿಕ ಆರ್ತಿ, ಪಾದ ಪೂಜಾ ಇತ್ಯಾದಿ ಕಾರ್ಯಕ್ರಮ ಸಾಂಗ ರೀತಿನ ಚಲ್ಲಿ. ಪುಷ್ಕಳ ಜನ ಸಮು ದಾಯು ಜಮೆಲೊ. ಮಸ್ತಪಾದ ಪೂಜೋ ಆಶ್ತಿಲ್ಯೊ.

### ಮಂಗಳಾರಾಚೊ ಕಾರ್ಯಕ್ರಮ

ಶಿಷ್ಯವರ್ಗಾಕ ಭೇಟಿ, ಪಾದಪೂಜಾ, ಮುದ್ರಾಧಾರಣ ಇತ್ಯಾದಿ ಕಾರ್ಯಕ್ರಮ ನಿತ್ಯಾ ಪ್ರಮಾಣೆ ಯಥಾ ಸಾಂಗ ಚಲ್ಲಿ. ಸಾಂಜ್ವಳಾ ೫ ಗಂಟ್ಯಾರಿ ಗೋಕರ್ಣ ಮಠಾಚಿ ಶಿಷ್ಯ ಸಮಸ್ತಾಂನಿ ಮೇಳ್ಚು ೧೦೦೫ ರುಪಯಿ ವರದವಂತಿಗಾ ಜಾವ್ಚು ಸ್ವಾಮಿಜಿಂಕ ಪಾವಿತ ಕೆಲ್ಲಿ. ಸ್ವಾಮಿ ಜಿಂನಿ ಶಿಷ್ಯ ವೃಂದಾಕ ಫಲಮಂತ್ರಾಕ್ಷತ ವಾಂಟ್ಲಿ. ೭-೩೦ ಗಂಟ್ಯಾರಿ ಮಧ್ಯ

ಸಿದ್ಧಾಂತ ಪ್ರಚಾರಿಣಿ ಸಭೆಚ್ಯಾಂನಿ ಸ್ವಾಮಿಜಿಂಕ ವಾಚಪಾನ ಮಠಾಂತಾನ ವೆಂಕಟ್ರಮಣ ದೇವಾಕ ಮೆರವಣಿಗೇರಿ ಆಪ್ಲೊನು ವ್ಹೊರನು ತ್ಹಂಯ ಸ್ವಾಮಿ: ಜಿಂಲ್ಯಾ ಅಧ್ಯಕ್ಷತೇರಿ ಹೋಡಿ ಸಭಾ ಭರನು, ಶ್ರೀ ರಘುವೀರಾಚಾರ್ಯ 'ವಿಷ್ಣು ಸರ್ವೋತ್ತಮ ತತ್ವ' ವಿಷಯಾಚೆಂ ವ್ಯಾಖ್ಯಾನ ಕರುಂಕ ಲಾಗ್ಲೆ. ನಿಗಮಾಗಮ ಪಾಠಶಾಳೇಂತ್ ಉತ್ತೀರ್ಣ ಜಾಲ್ಲೆ ಲ್ಯಾಂಕ ಪ್ರಶಸ್ತಿ ಪತ್ರ ಆನಿ ಇನಾಮಾ ಪುಸ್ತಕ ವಾಂಟ್ಲೊ ಕಾರ್ಯಕ್ರಮ ಸ್ವಾಮಿಜಿಂಲ್ಯಾ ವರದಹಸ್ತಾನ ಚಲ್ಯೊ. "ಆಶ್ರಂತಿಚ್ಯಾ ವಿದ್ಯಾರ್ಥಿಂನಿ ಕಶ್ಚಿಂ ಚಲ ಕಾ" ಮ್ಹಳ್ಳೆ ವಿಷಯಾಂತ್ ಶ್ರೀ ಅಮೈಂ ಬಳ ಶ್ರೀನಿವಾಸ ಪೈಂನಿ ಸಾನಶೆಂ ಬೋಧ ಪ್ರದ ಭಾಷಣ ಕೆಲ್ಲಿ. "ಸಮಾಜಾಚೆ ಉತ್ತರೋತ್ತರ ಅಭಿವೃದ್ಧಿ ಘಡುನು ಸಮಾಜ ಸಂಘಟನ ತೂರ್ತ ಕಾರ್ಯ ರೂಪಾಕ ಯೆವ್ಚೊ, ಮಧ್ಯ ಸಿದ್ಧಾಂತ ಪ್ರಚಾರಿಣಿ ಸಭಾ, ನಿಗಮಾಗಮ ಪಾಠ ಶಾಲಾ ಇತ್ಯಾದಿ ಧಾರ್ಮಿಕ ಸಂಸ್ಥೆ ಉತ್ತ ರೋತ್ತರ ಅಭಿವೃದ್ಧಿ ಜಾವ್ಚೊ" ಅಶೆ ಸ್ವಾಮಿಜಿಂಲಿ ಅಮೃತ ವಾಣಿ ಜಾಲ್ಲಿ. ಸರ್ವಾಂಕ ಸ್ವಾಮಿಜಿಂನಿ ಫಲಮಂತ್ರಾಕ್ಷತ ವಾಂಟಲೆ. ಹ್ಯಾ ಸಮಾರಂಭಾಕ ರಥೋತ್ಸವಾಕ ಜವೆಚಿ ನರಿ ಪುಷ್ಕಳ ಜನಸಮುದಾಯ ಜಮೆಲೊ.

### ಬುಧವಾರಾ ಸಕಾಳಿ

ಬುಧವಾರಾ ಸಕಾಳಿ ಅಮೈಂಬಳ ಶ್ರೀನಿವಾಸ ಪೈಂಲಿ ಭಿಕ್ಷಾ. ಸ್ವಾಮಿ ಜಿಂನಿ ಮಂಗಳೂರು ತಾನು ಗಂಗೊಳ್ಳಿಕ ಪರತಾನು ವೊಚ್ಚಿ ತಯ್ಯಾರಿ ಚಲತಾಲಿ. ಸಂಸ್ಥಾನಾಚೆ ಸಾಹಿತ್ಯೋಪಕರಣ ಆನಿ ಪೈಲಿ ಪಾರ್ಶ್ವ 9-30 ಗಂಟ್ಯಾರಿ ಸ್ಪೆಷಲ್ ಬಸ್ಸಾರಿ ಮಠಾಂತಾನು. ಭಾಯ್ರಸರ್ಲಿ. ಫಲಮಂತ್ರಾಕ್ಷತ ವಿತರಣ, ಪಾದಪೂಜಾ, ಕಾಣಿಕ ವಗೈರೆ ಕಾರ್ಯಕ್ರಮ ಬುಧ ವಾರಾ ಸಕಾಳಿಯೆ ಆಶ್ತಿಲೊ. ಸ್ವಾಮಿ ಜಿಂಲ್ಯಾ ಕಾರ್ಯಕ್ರಮಾಚೊ ವಿವರು ಘೆವಚ್ಯಾಕ ಗೆಲ್ಲೆಲ್ಯಾ ಸಾರಸ್ವತಾಚೆ ಪುತಿನಿಧಿಂಕ ಸ್ವಾಮಿಜಿಂನಿ ಫಲಮಂತ್ರಾಕ್ಷತ ದೀವ್ಚು. 'ಸಾರಸ್ವತಾ'ಚಿ ಯಶಾ ಖಾತಿರ ಬರೋ ಆಶೀರ್ವಾದು ದಿಲ್ಲೊ. 'ಸಾರಸ್ವತಾ' ಕಡಚ್ಯಾ ನ ಪುತಿನಿಧಿ ಜಾವ್ಚು ಗೆಲ್ಲೆಲೆ ಶ್ರೀ ಬಿ. ವಿ. ಬಂಕಿಗಾಂನಿ ಆಪ್ಲೆ ರಚನ ಕೆಲ್ಲೆಲ್ಯಾ 'ಗೀತಾ ಸಂಚಯಾಂತ್ ಲಿ' ದೋನಿ ಕೊಂಕಣ ಗೀತೆ ಸ್ವಾಮಿಜಿಂ ಮುಕಾರಿ ಮ್ಹಣು ದಾಕ್ಟೊಲಿ. ಕೊಂಕಣಿ ಭಾಷೆಚಿ ಅಭಿವೃದ್ಧಿ ಖಾತಿರ 'ಸಾರಸ್ವತ' ಪತ್ರಾ ಕಡಚ್ಯಾ ನ ಘಡ್ಚಿ ಸೇವಾಚಿಯುನು ಸನ್ನಿಧಿಂಕ ಸಂತೋಷು ಜಾಲ್ಲೊ. ಮಂಗಳೂರ ಶ್ರೀ ವೆಂಕಟರಮಣ ದೇವಸ್ಥಾನಾಚಿ ರಥೋತ್ಸವ ಕಾಲಾರಿ ಹಾಂಗಾ ಯೆವ್ಚಿ ಕೃಪಾಕರಕಾ ಮ್ಹಣು ಶ್ರೀ ಕಸ್ತೂರಿ ಪುಂಡಲೀಕ ಪೈಂನಿ ವಿನಂತಿ ಕೆಲ್ಲೆಲ್ಯಾಕ, "ಸರ್ವ ಪರಮಾತ್ಮಾಲಿ ಇಚ್ಛಾ! ತಾಣೆ ಚಲೊನು ದಿಲ್ಲೆಲೆ ತಶೆಂ ಆಸ್ಲ" ಮ್ಹಣು

ಸನ್ನಿಧಿ ಕಡಚ್ಯಾ ನ ಜವಾಬ ಆಯ್ಲಿ. ಶ್ರೀ ವೆಂಕಟರಮಣ ದೇವಸ್ಥಾನಾಂತ್ ಧಾ ಜನಾಂಕ ಪ್ರಸಾದು ವಾಂಟ್ಲೊನು ಬಾರಾ ವಾಜತನಾ ಸ್ವಾಮಿಜಿ ಸೋಮೇ ಶ್ವರ, ಕಾರ್ಕಳ ವಾಟ್ಲೆನ ಗಂಗೊಳ್ಳಿಕ ಪ್ರವಾಸ ಕರತಲೆ ಜಾಲ್ಲೆ. ಸ್ವಾಮಿಜಿಂಕ ಗಂಗೊಳ್ಳಿ ಮ್ಹಣುಸರಿ ಪಾವೊನು ದಿವ್ಯಾಕ ಮಂಗಳೂರ ಸ್ವಾಗತ ಸಮಿತಿ ತರ್ವೇನ ನಗರ ಗೋಪಾಲಕೃಷ್ಣ ಶೆಣೈ ಗೆಲ್ಯಾತಿ.

### ಜನಾಂಲಿ ಆಶಾ

ಸ್ವಾಮಿಜಿಂನಿ ಆನಿಕ ಧೊಡೆ ದೀಸ ಮಂಗಳೂರಾಂತ್ ರಾಬ್ಡ್ಯಾಕಾ ಆಶ್ತಿಲೆ ಮ್ಹಳ್ಳಿ ಆಶಾ ಸರ್ವ ಲೋಕಾನ ವ್ಯಕ್ತ ಕೆಲ್ಲೆಲಿ. ಜಾಲ್ಯಾರಿ ಆನಿವಾರ್ಯ ಪ್ರಸಂಗಾಚೆಂ ಸ್ವಾಮಿಜಿಂಕ ತೂರ್ತ ಭಾಯ್ರ ಸರನು ವಚ್ಚೊಕಾ ಪಳ್ಳೆ. 'ರಾಮ ನವಮಿ' ದಿವಸಾಕ ಪ್ರತಿ ವರಸ ತಾನ್ನಿ

ಶ್ರೀ ಗೋಕರ್ಣ ಮಠಾಧೀಶ ಶ್ರೀ ಮತ್ ದ್ವಾರಕಾನಾಥ ತೀರ್ಥ ಸ್ವಾಮಿಜಿಂನಿ ವೆಂಕಟ್ರಮಣ ದೇವಸ್ಥಾನಾಂತ್ ಕೆಲ್ಲೆಲೊ ಪುರಾಣ ವಾಚನ, ಪ್ರವಚನ, ತತ್ವೋಪದೇಶ ಇತ್ಯಾದಿ ವಿವರ ಮುಕಾರಿ ಸವಿಸರ್ ಪ್ರಕಟ ಕರತಾಂವ. ಸ್ವಾಮಿಜಿಂಲ್ಯಾ ಕಾರ್ಯಕ್ರಮಾಕ ಸಂಬಂಧ ಪಾವ್ತಲೊ ಯೇಕ ದೋನಿ ಭಾವಚಿತ್ರಯ ಮುಕಾರಿ 'ಸಾರಸ್ವತಾ'ರ ಪ್ರಕಟ ಜಾವ್ಚಿಂ ಆಸ್ತೆ.

ಪರ್ತಗಾಳೆಂತ್ ಆಸ್ಲೊಕಾ ಜಾಲ್ಯೊ ಸಂಪ್ರದಾಯು. ಉತ್ತರ ಕಾನಡಾಂ ತುಲ್ಯಾ ವೆಂಕಟಾಪುರ ಮ್ಹಳ್ಳೆ ಕಡೆನ ವೃಂದಾವನಸ್ಥ ಪೂಜ್ಯ ಗೋಕರ್ಣ ಮಠಾಧೀಶಾಂ ಪೈಕಿ ಯಿಕ್ಲಾಂಲಿ ಸಮಾಧಿ ಆಸ್ಲಿ. ತಾಂಗಲೆ ಪುಣ್ಯತಿಥಿ ಚೈತ್ರ ಮಾಸಾಂತ್ ಯೆತ್ತಾ. ಹ್ಯಾ ವರಸ ಅಧಿಕ ವೈಷ್ಣೋಯಿ ಆಯ್ಲಾ. ವೀಸ ವರ್ಷಾಂಕ ಯೇಕ ಪಟಿ ಮೆಳ್ಳೊ ಸುಯೋಗು ಹೊ. ದೆಕುನು ಹ್ಯಾ ಪಟಿ ತ್ಹಂಯ ಹಾಜರ ನಾತ್ರಿಲೆ ಉರಚಿ ಸಾಧ್ಯ ನಾ. ಹ್ಯಾ ಸಮಾಂತಚಿ ಮಂಗಳೂರಾಚೊ ಕಾರ್ಯಕ್ರಮ ಬೆಗ್ಗೀಚಿ ಪೂರ್ಣ ಕರನು ವಚ್ಚೊಕಾ ಪಳ್ಳೆ. ಮಂಗಳೂರ ಸಮಸ್ತಾಂಲಿ ಆಶೇಚಿ ತಾನಿ ಶಮನ ಕರಚಿ ಪಸಾವತ್ ಶ್ರೀ ವೀರ ವಿಟ್ಟಲ-ಶ್ರೀ ರಾಮದೇವು ಗುರುವರ್ಯ ಶ್ರೀಮತ್ ದ್ವಾರಕಾ ನಾಥಾಂಕ ಬೆಗ್ಗೀಚಿ ಪುನರಸಿ ಮಂಗಳೂರಾಕ ಯೆವತಿ ಕರ್ಚಿ ತಲೊ ಮ್ಹಣು ಆಮಿ ನಿರೀಕ್ಷಣ ಕರ್ಚಾಂ. ತಾಂಗಲೆ ಜ್ಞಾನ ಸಂಗ್ರಹಾಚಿ ಝಳಕಿ ಸಮಾಜಾ ವಸಿಯಿ ಪಣ್ಣು ಸಮಾಜಾಚೊ ಉದ್ಧಾರ ಬೆಗ್ಗೀಚಿ ಘಡತಲೊ-ಧರ್ಮ ಸಂಸ್ಥಾಪನಾ ಕಾರ್ಯಯಿ ಘಡ್ತಲೆ ಮ್ಹಣು ಆಶಾ ದವೊರ್ಯಾಂ.

---ಸಾರಸ್ವತಾಕ---  
ಚಂದಾದಾರ ಜಾಯ್ತಾತಿ



## ಸದ್ಗುರು ಸ್ತವನ

ರಚಯಿತು:-

ಎನ್. ವಿ. ಪ್ರಭು, ಗೋಕಾಕ ಪೊಲ್ಸ್  
[ಧಾರ್ಮಿಕ-ಸಂಘಟನಾಧಿಕಾರಿ ರಾಜಕೀಯಕಾರಂತ್]

ಶ್ರೀಮತ್ ದ್ವಾರಕಾನಾಥ ತೀರ್ಥತಃ | ನಾಥಯತಿ  
ವಂ | ತಾರಣ ತುಮಿ ಕರಕಾ || ಕಾಯಾ  
ವಾಚಾ | ಭಾವ ಭಕ್ತೀನ | ಶರಣಯ್ಯಾಂ  
ತುಮಕಾ || ೧ || ವಂದ್ಯ ತುಮೀ ಗೋ-  
ಕರ್ಣ ಮಠಾಚಿ ಸದ್ಗುರು ಆಮ್ನೇ || ಸುಮಾ  
ಜಾಚೊ | ಉದ್ಧಾರು ಕೋರ್ನು | ತುಮಾಚಿ  
ರಾಕ್ತರೆ || ೨ || ಸಂಕಟ ಸಮಯಾ | ಸರ್ವಾಂ  
ಕಾಯಾ | ಧರ್ಮಗ್ನಾನ ಜಾಪ್ತಾ || ಕರ್ಧಾರ  
ಣೀಚಿ | ಜಾಲ್ಯಾ ಪ್ರಗತೀ | ನಾಕ್ಶಿಂ ಸ್ವೀಕಾ  
ರ್ನಾ || ೩ || ಪೂಜ್ಯ ಕೋರ್ಣೀ- | ಮಾತೃ  
ಭಾಷೇಕ | ಪ್ರೊತ್ಸಾಹನ ದೀವ್ಯಾ || ತಿಗೇಲೀ  
ಕೀರ್ತಿ | ಸರ್ವ ಜಗಾಂತ್ಯಾ ಗಾಜಾಚಾ  
ಲಾವ್ಯಾ || ೪ || ಪಾವ ಗುರುನರಾ | ಕೃಪಾ  
ಸಾಗರಾ | ಕಠಿಣ ಸ್ಥಿತಿ ಆಯ್ತಾ || ಬೋಧ  
-ಅಮೃತ | ಸರ್ವಾಂ ದೀವ್ಯಾ | ಮಾಗಣಿ  
ನರಹರಿ || ೫ ||

ಕೌಶಿ ಮಠಾಧೀಶ ಶ್ರೀಮತ್ ಸುಕೃ  
ತೇಂದ್ರ ತೀರ್ಥ ಸ್ವಾಮೀಜಿ ಆದ್ಲ್ಯಾ  
ಫೇಬ್ರವರಿ ೨೮ ತಾ.ಕ ಮೂಲ್ಕಿ ತಾನು  
ಭಾಯ್ರಸರನು, ಯೇಕ ಅಗತ್ಯ ಕಾರ್ಯಾ  
ಪಸಾವತ್ ಚಿಕ್ಕಮಗಳೂರು ವಾಪ್ಪೇನ  
ಮುಂಬೈಕ ಭಾಯ್ರಸರನು ವತ್ತಲೆ ಜಾಲ್ಲೆ.  
ಬೆಂಗಳೂರ ತಾನು ಶಿಷ್ಯ ಸುಧೀಂದ್ರಾಂಕ  
ಯಿ ಯೆವಶಿ ಗುರುವರ್ಯಾಂಗೇ ಅನುಜ್ಞಾ

### ಉಲಟ ಪಲಟ

ಆದ್ಲ್ಯಾ ಪಟಚ್ಯಾ ಪ್ರಶ್ನಾಂಕ  
ಉತ್ತರ

ಸಾಡಿ ಸಾತ ಮಾತ್ಸ್ಯಾಂಕ ಹಾತ  
ಹ್ಯಾ ಪಟಚೊ ಪ್ರಶ್ನಾಂಕ

ಗ್ಲಿಂಪ್ರಾಂವ್ತಾ ಕೊಗೊಲೆಲೆ ಡಲ್ಹಾ  
ಕೊಂಕಣಿ ಭಾಷೇಚಿ ಯೇಕಿ ಮ್ಹಣ್ಣಿ

## ಕಾಶೀಮಠಾಧೀಶ ಮುಂಬೈಕ

ಶ್ರೀಮತ್ ಸುಕೃತೇಂದ್ರ ತೀರ್ಥ ಶಿಷ್ಯ ಸಮವೇತ ಮುಂಬಯ್ಕ  
ಪ್ರಯಾಣ ಕರತಲೆ ಜಾಲ್ಲೆ.

ಪತ್ರ ಗೆಲ್ಲೆಲೆ. ತಾಂಚೆ ಅಸ್ತಯ ಶಿಷ್ಯ ಗೌಡಸಾರಸ್ವತ ಬ್ರಾಹ್ಮಣ ಸಮಸ್ತಾನಿ  
ಸುಧೀಂದ್ರ ತೀರ್ಥ ತಾಂಗೇಲೆ ಸಂಸ್ಕೃತ ಉಭಯ ಸ್ವಾಮೀಜಿಂಕ ಅಭೂತಪೂರ್ವ  
ಅಧ್ಯಾಪಕ ಶ್ರೀನಿವಾಸ ಶಾಸ್ತ್ರಿ ಸಮ ಸ್ವಾಗತೋಪಹಾರು ದಿಲ್ಲೊ. ತೀನಿ ದಿವಸ  
ವೇತ ಬೆಂಗಳೂರ ತಾನು ಭಾಯ್ರಸರನು ಪರ್ಯಂತ ಉಭಯ ಸ್ವಾಮಿ ಹುಬ್ಬಂತು  
ಕಡೂರಾಕ ಆಯ್ಲೆ. ಕಡೂರಾಂತು ಗುರು ರಾಬ್ಬಿಲೆ. ತ್ವಯ ತಾನು ಮುಂಬಯ್ಕ  
ಶಿಷ್ಯಾಂಕೊ ಪರಸ್ಪರ ಸಮಾಗಮು ಜಾನ್ವ ತ್ವಯ ತಾನು ಉಭಯ ಸ್ವಾಮಿ ಭಾಯ್ರ  
ಸರನು ಹುಬ್ಬೇಕ ಆಯ್ಲೆ. ಹುಬ್ಬಂತು ಶಿಷ್ಯಾಂಕೊ ಶಿಕ್ಷಣಾಕ ಖುಬ್ಬೇಕ  
ತರಾಚಿ ಚ್ಯುತಿ ಯೆನಾ ತಲೆ ಸಳಾಚ್ಯಾಕ



ಕಾಶೀ  
ಮಠಾಧೀಶ  
ಶ್ರೀಮತ್  
ಸುಕೃತೇಂದ್ರ  
ಸ್ವಾಮಿ  
ಆನಿ  
ತಾಂಗೇಲೆ  
ಪ್ರಿಯ ಶಿಷ್ಯ  
ಶ್ರೀಮತ್  
ಸುಧೀಂದ್ರ  
ತೀರ್ಥ



ಸಂಸ್ಕೃತ ಅಧ್ಯಾಪಕಾಂಕಯಿ ಲಾಗ್ನಿ  
ಘೆತ್ಯಾತಿ. ಸುಮಾರ ಯೇಕ ಮೈನ್ಯಾಂನಿ  
ಉಭಯ ಸ್ವಾಮಿಯಿ ಮುಂಬಯಿ ತಾನು  
ಪರತಾನು ಯೆತ್ಯಾತಿ-ಶಿಷ್ಯ ಸುಧೀಂದ್ರ  
ತೀರ್ಥ ಬೆಂಗಳೂರಾಕ ಒಚ್ಚಿನು ತ್ವಯ  
ತಾಂಗೇಲೆ ಶಿಕ್ಷಣ ಮುಕಾರ್ಜಿತಾತಿ ಮ್ಹಣು  
ಅಯ್ಯತಾಂವ.

ಹುಬ್ಬಿತಾನು ರಾಯ್ಕು

“ಶ್ರೀಮತ್ ದ್ವಾರಕಾನಾಥ ತೀರ್ಥ  
ಸ್ವಾಮೀಜಿ ಯೆತ್ಯಾತಿ, ಹ್ಯಾ ವೇಳಾಕ  
ಸಮ ಜಾನ್ವ ತುಮಿಯಿ ಹಾಂಗಾ

ಶ್ರೀ ಕಾಶೀ ಮಠಾಧೀಶ ಶ್ರೀಮತ್  
ಸುಕೃತೇಂದ್ರ ತೀರ್ಥ ಸ್ವಾಮೀಜಿಂಕ ಹುಬ್ಬಿ  
ತಾನು ಪಟೀನು ದಿಲ್ಲೆಲೆ ೦೨ಯ್ಕ ಪತ್ರಾಚಿ  
ವಿವರ ಮುಕಾರಿ ಪ್ರಕಟಿ ಕರತಾಂವ.

ಯೇವಕಾ” ಅಶೆಂ ಸ್ವಾಗತ ಸಮಿತಿ  
ತರ್ಪೇನ ಶ್ರೀಮತ್ ಸುಕೃತೇಂದ್ರ ಸ್ವಾಮೀ  
ಜಿಂಕ ಯೇಕ ವಿನಂತಿ ಪತ್ರ ಗೆಲ್ಲೆಲೆ.  
ಅನಿವಾರ್ಯ ಜಾನ್ವ ಮುಂಬೈಕ  
ಮೊಚ್ಚೊಕಾ ಪಳೆಲ್ಯಾಂನ ಹೀ ವಿನಂತಿ  
ಮಾನ್ಯ ಕರುಂಕ ಸ್ವಾಮೀಜಿಂಕ ಸಾಧ್ಯ  
ಜಾಲ್ಲೆ ನಾ. ಜಾಲ್ಯಾರಿ ಹುಬ್ಬಿ ತಾನು  
ಸ್ವಾಗತ ಸಮಿತಿಕ ತಾಂಗೇಲೊ ರಾಯ್ಕು  
ಆಯ್ಲಾ. ತಾಚೊ ಅಭಿಪ್ರಾಯ ಅಶೆಂ  
ಆಸ್ಲೆ: “ಪ್ರೆಲೆ ಪಟಿ ಗೋಕರ್ಣ ಮಠಾ  
ಧೀಶಾಂಲೊ ಆನಿ ಆಮ್ನೇಲೊ ಸಮಾ  
ಗಮು ಘಡಲೆ ವೇಳಾರಿ ತುಮಿ ಪ್ರದ  
ರ್ಶನ ಕೆಲ್ಲಲೊ ಅಭೂತಪೂರ್ವ ಉತ್ಸಾ-  
ಹು, ಸ್ವಾಗತ ಸಂಭ್ರಮು ಹ್ಯಾ ಪಟಿಯಿ  
ಶ್ರೀಮತ್ ದ್ವಾರಕಾನಾಥ ತೀರ್ಥಾಂ  
ಮುಕಾರಿ ಪ್ರದರ್ಶನ ಕರಕಾ. ತಾಂಕಾಂ  
ಅತ್ಯಪೂರ್ವ ಸಂಭ್ರಮಾನ ಸ್ವಾಗತ  
ಕರಕಾ. ತಾನ್ನಿ ಮಂಗಳಾರಾಂತುಂ  
ಅಶ್ವಿಲೆ ವೇಳಾರಿ ಚೆಲ್ಲೆಲೆ ಸರ್ವ ಕಾರ್ಯ  
ಕ್ರಮಾಂ ಜೊ ವಿವರ ಆಮ್ಕಾಂ  
ಕಳೋಕಾ.”

ಶ್ರೀ ವೆಂಕಟಮಣಿ ದೇವಸ್ಥಾನಾಂ  
ನಾಂತುಂ ಶ್ರೀಮತ್ ದ್ವಾರಕಾನಾಥ  
ತೀರ್ಥಾಂಲೆ ಅಧ್ಯಕ್ಷತೆಂ ಮಹತ್ವ  
ಪೂರ್ಣ ಸಭಾ ಭರಲೆ ವೇಳಾರಿ ಹೆ  
ರಾಯ್ಕು ಪತ್ರ ಸಭೆ ಮುಕಾರಿ ವಾಚಿಲೆ.

ಕಾಶೀ ಮಠಾಧೀಶಾಂನಿ ಮುಂಬೈ  
ತಾನು ಪರತ ಯೆತ್ಲೆಚಿ ದುಸರೇಕ ಪಟಿ  
ಉಭಯ ಮಠಾಧೀಶಾಂಲೊ ಸಮಾಗಮು  
ಘಡಕಾ ಮ್ಹಣು ಮಸ್ತ ಜನಾಂಲಿ ಆಶಾ  
ಆಸ್ಲೆ.

ಹಾಂತುಂ ಖಂಚೆಂ ಜಾಯ್ತೆ?

—೩—

1. ಮೆಲ್ಲೆಲಿ ಹಸ್ತಿ ಜಾಯ್ತೆ ಕಿ  
ಜೀವಂತ ಮ್ಹತಿ ಜಾಯ್ತೆ?
2. ಗುಣಾಧ್ಯ ದೋಸ್ತು ಜಾಯ್ತೆ ಕಿ  
ದ್ವೇಷಿ ಪೂತು ಜಾಯ್ತೆ?
3. ಮ್ಹಾತಾರ್ಯ ಬರೋಬರ ಲಗ್ನ  
ಜಾಯ್ತೆ ಕಿ ಆಜನ್ಮ ಬ್ರಹ್ಮಚರ್ಯಜಾಯ್ತೆ?

—ಧನಂಜಯ—

ಆಯಾಸು ಭೋ ಉಣೆ!

ಪ್ರಯಾಣ ಶೀಘ್ರ!

ಬರೇ 36 ಘಂಟೆ ಭಿತರಿ ಮಂಗಳೂರು ಯಾ ಮುಲ್ಕಿ ತಾಕುನು  
ಮುಂಬೈಕ ಪಾವ್ತೇತ—

ಮಂಗಳೂರು ತಾಕುನು ಸಕಾಳಿ 5-30 ಘಂಟಾರಿ ನಹಿಂವೆ ಮೂಲ್ಕಿ ತಾಕುನು ಸಕಾಳಿ 5 ಘಂಟಾರಿ ಆಮ್ನೇಲ್ಯಾ ಬಸ್ಸಾಂನಿ  
ಬಾಹಿರ ಸಲ್ಕಾರಿ ಕಡೂರಾಕ ಪಾವ್ತು ತಹಿಂ ತಾಕುನು ರೈಲಾರಿ ಹೆರ್ದಿವಸು ಸಾಂಜೆ 7-30 ಘಂಟಾರಿ ಕಡೂರಾಕ ಸಮ ಜಾನ್ವ  
ಮುಂಬೈಕ ಪಾವ್ತೇತ. ತ್ಯಾಚಿ ರೀತಿ ಮುಂಬೈಕ ತಾಕುನು ಸಕಾಳಿ 8 ಘಂಟಾರಿ ರೈಲ ಚಳ್ಕಾರಿ ಹೆರ್ದಿವಸು  
ದರ್ವಾರಾ 12-53 ಘಂಟೆ ಭಿತರಿ ಕಡೂರಾಕ ಪಾವ್ತು ತಹಿಂ ತಾಕುನು ಸೂರ್ಯಾಸ್ತಮಾನ ಜಾವ್ತಾ ಜಾಲ್ಲ್ಯಾರಿ  
ದಕ್ಷಿಣ ಕನ್ನಡ ಜಿಲ್ಲೆಚಾ ಮಂಗ್ಳೂರ, ಮೂಲ್ಕಿ ಮೂಡಬಿದ್ರೆ ನಹಿಂವೆ ಕಿನ್ನಿಗೋಳಿ ಇತ್ಯಾದಿ ಗಾಂವಾಕ  
ಪಾವ್ತೇತ-ಕಡೂರಾಂತು ಆಮ್ನೇಲ್ಯಾ ಕಂಪೆನೀಂಚಿ ಬಸ್ಸ್ ಸಮಯಾಕ ಅನುಕೂಲ ಜಾನ್ವ ಮೆಳ್ತಾತಿ-  
ಸುಖಾಚೆ ಪ್ರಯಾಣಯಿ ಆಮ್ನೇಲ್ಯಾ ಬಸ್ಸಾರಿ ತುಮ್ಮಾ ಅನುಕೂಲ ಜಾತ್ವಾ-ಪ್ರಯಾಣ ಕರ್ಚಾ  
ಲೋಕಾಕ ಸರ್ವ ಸೌಕರ್ಯ ಆಮ್ನಿ ದಿತ್ಯಾತಿ!

ವಿಶೇಷ ಮಾಹಿತಿ ಅಗತ್ಯ ದಿಸ್ಲಾರಿ ಹ್ಯಾ ವಿಳಾಸಾಕ ಪತ್ರಮುಖೇನ ತಿಳ್ಳಿಯಾ.

The Chickmagalur United Booking Agency,  
Chickmagalur



## ರಣಕ್ಷೇತ್ರ

ಜರ್ಮನಿಕ ಅಂತ್ಯಕಾಲ ಬಾಗಿ ಆಯ್ಕಾ ವರೇಚಿ. ಜರ್ಮನಿಚೆ ದೋನಿ ತರ್ಪನಯಿ ಶತ್ರು ಸೈನ್ಯ ವೀರಾವೇಶಾನ ಮುಕಾರಿ ಸರತಾ. ರಷ್ಯನ್ ಸೈನ್ಯ ಬರ್ಲಿನ್ ತಾನು ಕೇವಲ ೨೮ ಮೈಲಕ್ಕೀ ದೂರ ಯೇವ್ನು ಪಾವ್ತಾ. ಪ್ರಸಿದ್ಧ ಡೆಂಜಿಗ್ ಮಹಾ ನಗರಾಚೆ ರಕ್ಷಣಾ ವ್ಯೂಹ ಭೇದನ ಕರನು ರಷ್ಯನ್ ವೀರ ಭಿತರಿ ರಿಗಲ್ಯಾತಿ. ಆಜಿ ಫಾಯಿ ಭಿತರಿ ತ್ಯಾ ನಗರಾಚೆ ಪತನ ಜಾವ್ಚೆ ಖಂಡಿತ.

ಹಾಂವ ಜಾಣಿ ನ್ಹಂಯ.....



ತುಮಿ.....?

ಪು-ತಾಸಾಕ ವಕ್ರದ ಕಸ್ತಲೆ?

“ಆತ್ಮ ಪರಿಸ್ಥಿತಿ ವಿಷಮ ದಿಸತಾ ಜಾಲ್ಯಾರಿಯಿ ಆಪ್ತರಿಚೆ ಜಯ ಜರ್ಮನಿಕ. ೧೯೧೮ ಇಸ್ವಿಂತು ಜಾಲ್ಲೆಲಿ ಸ್ಥಿತಿ ಹ್ಯಾ ಪಟಿ ಘಡತಿನಾ” ಮ್ಹಣು ಹಿಟ್ಟರಾಲಿ ಗೌಜಿ ಆಯ್ಲೆತ್ತಾ. ಜಾಲ್ಯಾರಿಯಿ ಹೀ ಪೂರಾ ತೊಂಡಾಚಿ ಪಟಾರಿ, ಕಾರ್ಯಾನ ಕಸ್ತಲೆಯಿ ಚಲ್ಚೆ ಸಾರಖೆ ಲಕ್ಷಣ ದಿಸ್ತನಾಂತಿ. ಪತ್ನಿಮ ರಣ ಕ್ಷೇತ್ರಾಂತು ರೈನ್ ನಂಯ್ಕ ರಾಮ ಗನ್ ಲಾಗಿ ಮಿತ್ರ ಸೈನ್ಯನ ರ್ಗಚನ

ಕೆಲ್ಲಲೊ ಸೇತುವೊ ಸುಮಾರ ವಿಸ್ತೃತ ಜಾಲ್ಲ್ಯಾ.

ತಶ್ಯಾಣ ಜಪಾನಾಲೆ ಅವಸಾನಯಿ ದಿವಸ ಪತಿ ದಿವಸ ಲಾಗಿ ಯೆತ್ತಾ. ಬೋಕಿಯೋ ವಸಯ್ಕಿ ಪ್ರತೀ ದೀಸು ಮ್ಹಳ್ಯಾ ವರಿ ಉಜ್ಜಾಚೊ ಪಾವ್ತು ಪಡತಾ. ಜಪಾನ್ ರಾಯಾಲೆ ರಾವ್ಯಾ ರಾಕ ಉಜ್ಜೊ ಲಾಗ್ತುನು ತೆ ಸುಮಾರ ಶೆಂ ಲಾಸ್ಟುನು ಗೆಲ್ಲೆಂ. “ಜಪಾನ್ ಮೂಲಭೂಮಿ ವಸಯ್ಕಿ ಮಿತ್ರ ಅಭಿ ಯೋಗು ಬೆಗ್ಗೀಚಿ ಚಡ್ಚೊ ಆಸ್ತ. ಆಮಿ ತಯ್ಯಾರ ಜಾವ್ತಾ” ಮ್ಹಣು ಜಪಾನ್ ಮುಖ್ಯಮಂತ್ರಿನ ಸಾಂಗುನು ಜಾಲ್ಲ್ಯಾಂ.

ಸಿಲ್ಲಿಪೈನ್ಯಾಂತುಂ ಜಪಾನಾಂಕ ಸಂಪೂರ್ಣ ಅವಜಯಚಿ ಘಡ್ತಾಂ. ಮಿಂಡನಾವೇ ದ್ವೀಪಾಚೆ ಜಾಂಬೊಂಗಾಂತುಯಿ ಅಮೇರಿಕನ್ ಸೈನ್ಯ ದೆಂವಲೆಂ. ಇವೊಜಿಮಾ ದ್ವೀಪಾಂತುಂ ಜಪಾನಾಲಿ ಪ್ರತಿಭಟನ ಯೇಕದಮ್ ಉಣೆ ಜಾಲ್ಯಾ.

ಬರ್ಮಾ ಕ್ಷೇತ್ರಾಂತಾನು ಉಲ್ಲೇಖ ನೀಯ ಖಬರ ಆಯ್ಲೆತ್ತಾ. ತ್ವಂಚೆ ಪ್ರಸಿದ್ಧ ನಗರ ಮಂಡಲೆಂತು ರಿಗಲಾಂ ಮಿತ್ರಸೈನ್ಯ. ಮಂಡಲೆ ರಷ್ಯಾಂರಿ ಉಭಯ ಸೈನ್ಯಾಂಕ ಪ್ರಳಯಕಾರಿ ಯುದ್ಧ ಚಲತಾ. ಮೊಂಗೊಲ್ ಕೇಂದ್ರ ಮಿತ್ರ ವಶ ಜಾಲ್ಲೆಂ.

—“V”

## ಶೋಭಾನೆ ಪದ

ಶಂಕರ ಪರ

[ರಂಗನಾ ಪರಿಣಯಿ ಹ್ಯಾ ಛಾಟಿಂ]

ಶ್ರೀ ಶಂಕರಾಕ ಶ್ರೀ ಗಿರಿಜಾಲಯ್ಯ ಬಾನ್ವಾಂಕ | ಶ್ರೀ ಶೇಷ ಭೂಷಣಾಂಕ | ಶಶಿಧರಾಕ | ಶ್ರೀ ಶಂಭು ಶಿವದೇವಾಕ | ಪಾವನ ಶ್ರೀ ಕೈ | ಲಾಸ ಪತಿಕ ಶ್ರೀಶಾಕ

|| ಗಂಗಾಧರಾಕ || ದೋಶು ನಾತ್ರಿಲೆ ಆಶಾಕರತಲ್ಯಾಂ | ಕಾಸಯಿ ಭರಪೂರ ದೀವುನು ಸೋಸು ನಾಸೀಂ ಚಲಯಿತಲೊ ಶ್ರೀ ಶೇಷಗಿರಿ ವಾಸಾಲಯ್ಯ ಮಿತ್ರಾಕ || ಶೋಷಾಂಕ ಅರ್ತೀ ದಾಕ್ಯಯಾತಿ || ಶೋಭಾನೆ || ೧ || ಸ್ವಶಾನ ವಾಸಿ ದಿಗಂ ಬರ ಮೂರ್ತಿಕ | ಕೇಶ ಜಠಾಧಾರಿಕ | ನಿಡಲಾಚೇರಿ | ತೀಸರಾ ದೊಳ್ಳಾಚ್ಯಾಕ | ಭೋಳಾಕ ತ್ಯಾ | ಕಾಶೀ ವಿಶ್ವೇಶ್ವರಾಕ || ವ್ಯಾಘ್ರಾಂಬರಾಕ || ತ್ರಿಶುಲ ಡಂಕಾ ಧಮರು ಧ್ವನು | ಭೂಷಣಾಚಿ ವಿಭೂತಿ

## ಹ್ಯಾ ಹುಮ್ಮಾಂಕ ಉತ್ತರ

ಸೊ ದಾ ತಿ

1. ಪೈಲೆ ಅಕ್ಷರ ಯುಗಾಂತುಂ ಆಸ್ತ, ದುಸ್ರೆ ಅಕ್ಷರ ವಾಗಾನ ಚೊರಲಾಂ, ತಿಸ್ರೆ ಅಕ್ಷರ ದೀಗು ದಿತ್ತಾ, ತಿನಿಯಿ ಮೇಳ್ಳು ನವೆ ಹಾಡ ತಾತಿ.

2. ಪದ ಮ್ಹಣತಾ, ಭಾಷಣ ದಿತ್ತಾ, ಚಮ್ಪುಚೆ ತ್ರಾಣ ನಾ, ಖಾವ್ಣೊ ಜೆವ್ಣೊ ಅಭ್ಯಾಸು ನಾ, ಹೊ ಕೊಣೆ?

3. ಪೈಲೆ ತಿಸ್ರೆ ಖೆತಾಂತುಂ ಆಸ್ತ ತಿ-ಮಧ್ಯೆಚೆ ರಣ್ಯಾಂತುಂ ಬುಡ್ಲಾಂ-ತೀನಿ ಅಕ್ಷರಾಚೊ ಹೊ ದೇಶು ಖಂಚೊ? ವಾಸು

ಲಾವುನು! ಆಸವಾಸ ಭುತಾಂ ಮಿಳವುನು! ರುಂಡಮಾಳಾ ಗಳ್ಯಾಕ ಶೋಭಾಶ್ರೀಕ || ಭೂಷಣಾಚಾರ್ತೀ ದಾಕ್ಯಯಾತಿ || ಶೋಭಾನೆ || ೨ || ಹರಿನ ಮೃದಂಗ ಗಣೇಶಾನ ತಾಳಯಿ | ತಿರಿ ಸರಸ್ವತಿನ ವೀಣಾ | ಕರಾಂಧನು | ಸ್ವರು ದೀವ್ನು ವಾಜ್ಞ ತನಾ | ಶೋಭಾನೆ | ಶ್ರೀ ರಮಣಿನಿ ಮ್ಹಣ ತಾಸ್ತನಾ || ವಿಪ್ರಾನಿ ಮೇಳ್ಳು || ಪರಮ ಮಂಗಲ ಅಷ್ಟಕಾನ್ವಧು | ವರಾಂಲಾ ಮಾತಾರಿ ಕುಂಕುಮಾಕ್ಷತ | ವೀರಕುನಾ

ಶೀರ್ವಾದು ಕ್ಷರುನು | ಹರಹರಾ ಮಹದೇವ ಮ್ಹಣತಚಿ || ಪರಶಿವಾಕಾರ್ತಿ ದಾಕ್ಯಯಾತಿ || ಶೋಭಾನೆ || ೩ || ಮಂಗಳ ಮೂರ್ತಿಕ ಮಂಗಳ ಮಹಿಮಾಕ | ಮಂಗಳದಾಯಕಾಕ | ಮಹಲಿಂಗಾಕ | ಮಂಗಳ ನಾಂವಾಚ್ಯಾಕ | ಮಂಗಳಾಂಗಿ ಸು | ಮಂಗಳ ಗಿರಿಜಾತೆಕ || ಮಂಗಳ ಮಂಗಳ || ಮಂಗಳ ವಿಶ್ವೇಶ್ವರಾಕ | ಮಂಗಳ ಮಾದೇಶ್ವರಾಕ | ಮಂಗಳ ಶ್ರೀ ಲಕ್ಷ್ಮೀಶಾಕ | ಮಂಗಳ ಮಾಗ್ನುನು ನಿರತ || ಮಂಗಳ ಅರ್ತೀ ದಾಕ್ಯಯಾತಿ || ಶೋಭಾನೆ || ೪ ||

—ಪ. ನಾ. ಪ್ರಭು, ಉಡುಪಿ.

## ಹಾಸ್ಯ ಕಿರಣಂ

ಬರ್ಮಾ ಜಿಕ್ವಲ್ಯಾರಿ

ಕೃಷ್ಣ:—ಬರ್ಮಾ ಆಮ್ಗೆ ಲ್ಯಾನ್ ಧರ್ಲೆಂ ಕಂಯ!

ರಾಮ:—ಶಾಂದ್ರಾಚೆ ಕಷ್ಟ ಬೆಗ್ಗೀಚಿ ದೂರ ಜಾತ್ಲೆ.

ಕೃಷ್ಣ:—ತಾಂದ್ರಾ ಪೇಕ್ವಾಂ ಪೋವಾಚೆ ಕಷ್ಟ ಹೋಡ ರಾಬ್ಲಾತಿ ಮಾಕ್ವಾ. ಪೋವಾ ಉಪ್ಕರಿ ಖಾಯ್ಕಾ ನಾತ್ರಿಲೆ ಜೀಬ ಮ್ಹಳ್ಳೆಲಿ ಚಾಸರಿ ಜಾಲ್ಲ್ಯಾ.

ಹಿಟ್ಟರಾಲಿ ಖಬರ

ಬಾಮ್ಕುಣು:—ಹಿಟ್ಟರಾಕ ಕಾಲು ಲಾಗಿ ಆಯ್ಲೊ ಕಂಯ.

ಬಾಯ್ಲು:—ಹಿಟ್ಟರಾ ಬಾಯ್ಲೆಕ ತೀಲೊ ಪುಸ್ತುಚೊ ದೀಸು ಲಾಗಿ ಆಯ್ಲೊ.

ಬಾಮ್ಕುಣು:—ಹಿಟ್ಟರಾಕ ಬಾಯ್ಲು ನಾ ಸಾಯ್ಬಿಣಿ.

ಬಾಯ್ಲು:—ತೇಂಚಿ ತಾಕ್ವಾ ಕಾಲು ವಗ್ಗಿ ಆಯ್ಲೊ.

ಬಾಮ್ಕುಣು:—ನಾ! ನಾ! ವ್ಹಾಡಿ ಕರನು ಘೆತ್ತಿಲಿ ಜಾಲ್ಯಾರಿ ಹೆ ಯುದ್ಧಚಿ ಘಡ್ತಾ ಆತ್ಮಿಲೆಂ.. ಹಾಜ್ಜೆ ಪೈಲೆಂಚಿ ತೊ ವಸಯ್ಕ ಲೋಕಾಕ ಚೀಟಿ ಕಾಡ್ತಾ ಆತ್ಮಿಲೊ.

The  
Canara Sales Corporation, Ltd.,  
KODIALBAIL, MA & GALORE.

## Registered Dealers

Under Motor Vehicles Spare Parts  
Control Order 1944.

A LIMITED QUANTITY OF CERTAIN  
SPARE PARTS FOR  
CHEVROLETS & FORDS.

Are available against production of valid  
Parts Records Sheets.

PLEASE ENQUIRE AT OUR SALES OFFICE

## Announcement

We have pleasure to announce that the following new  
branches have been opened.

COIMBATORE  
ERODE

SALEM  
MADURA

OTHER BRANCHES AT:

QUILON  
ALLEPPEY  
ERNAKULAM  
COCHIN  
CALICUT  
CANNANORE

MANGALORE  
BANGALORE  
BELGAUM  
DHARWAR  
HUBLI  
CHIKMAGALUR etc., etc.,

4 Branches in Bombay City.

Capital 26 lakhs :: Reserves 10 lakhs.

(Estd. 1906.)

CANARA BANK, LIMITED.

(Incorporated in British India, Liability of members limited.)



ನಿತ್ಯಕಥಾ:

## ಕೊಣಾಲಿ ಶಕ್ತಿ ವಿಶೇಷ?

[ಬರೆಯಲೋ: ನ. ಗುಪ್ತ.]

ಗುರು ಆನಿ ಶಿಷ್ಯ ಕುಂಭ ಸ್ನಾನ ಕರನುಬ್ರಹ್ಮ ಗಾಯತ್ರಿ ಜಪ್ತಿ ಖಾತಿರ ಹರಿದ್ವಾರಕ ಭಾಯ್ರಸರ್ವೆ. ಕನ ಖಲಿ ಜಿಲ್ಲಾಕ ಪಾವನಾ ದೋಗ ಜನ ಹಿಂದೂ ಪರಮಹಂಸಾಂಕ ತಾನ್ನಿ ಪಳಯ್ತೆ. ಕೊಣೆ ಕಿ ದುರಾತ್ಮಾನಿ ತಾಂಗಲೆ ದೊಗ್ಗಾಲಿಯಿ ಜಾಂಗಲೆ ವಸಯ್ತೆ ಜಳಚೊ ಉಜ್ಜಿ ದವರಲೊ. ಯೆಕ್ಕಾಳಿ ಜಾಂಗ ಪೂರ್ಣ ಲಾಸ್ಯಾನು ಗೆಲ್ಲಲಿ.

ಗುರು ಶಿಷ್ಯಾನಿ ತಾಂಗಲಿ ಅಗ್ನಿ ಬಾಧಾ ನಿವಾರಣ ಕರನು ದೋಲಿಂತು ಬಸೋನು ಜ್ವಾಲಾ ಪುರಾಚ್ಯಾ ಪೋಲಿಸ್ ಸ್ವೇತನಾಕ ವ್ಹೆಲ್ಲೆ. ತ್ತಯ ತಾಂಗಲೊ ಉಪಚಾರು, ಚಿಕ್ಕಿತ್ತಾ ಚಿಲ್ಲೆ.

ಫೊಡೆ ದೀಸಾ ನಂತರ ಗುರು ಶಿಷ್ಯ ಲಾಗ್ನಿ ನಿಮಿತ್ತಾ ಕಿ-“ಹ್ಯಾ ದೋಗ ಜನ ಪರಮಹಂಸಾ ಪೈಕಿ ಕೊಣಾಲಿ ಶಕ್ತಿ ಜ್ಯಾಸ್ತಿ?” “ಕೊಣಾಲಿ ಜಾಂಗ ಲಾಸ್ಯಾನು ವಚ್ಚಿ ಕಿ ತಾಗ್ಲಿ” ಅಶಿ ಶಿಷ್ಯನ ಜವಾಬ ದಿಲ್ಲೆ: “ನ್ತಯ ತಾಕಾ ತಾಗ್ಲಿ ದೇಹ ಪರೀಕ್ಷಾ ಕರಚಿ ಶಕ್ತಿ ಆಶ್ತಿಲಿ. ಜಾಲ್ಯಾರಿ ಆನ್ಯೆಕ್ಕಾಳಿ ಧ್ಯಾನ ಶಕ್ತಿ ವಿಶೇಷ ಜಾಲ್ಲೆಲೆ ನಿಮಿತ್ತ ತಾಕಾ ದೇಹ ಲಾಸ್ಯಾನು ಒಚ್ಚಿ ವಿಷಯಯಿ ಕಥಿತಾಯೊನಾ ಅಸ್ಪದಿಧ್ಯಾನ ಮಗ್ನ ಸ್ಥಿತಿ ಕೊಣಕಿ ಸಾಧನ ಕರತಾ ತೊ ಪರಮಾತ್ಮಾಲೊ ಸಾಕ್ಷಾತ್ಕಾರ ಪಾವ್ತಾ. ಅಸ್ಪಲಿ ಏಕಾಗ್ರಚಿತ್ತ ಹಜಾರ ಜನಾಂ ತು ಯೆಕ್ಕಾಳಿ ಆಸ್ಪಚಿ ದುರ್ಲಭ” ಮ್ಹಣು ಗುರು ಜವಾಬ ದಿತ್ತಾ.

ಚಿಡುಪಾಂಕ

## ಶಿ ಕಾ ರಿ

● ದಾಮು ಉಲ್ಲೆನಾ—

● ವಾಗು ಉಲ್ಲೆನಾ—

● ದಾಸು ಉಲ್ಲೆನಾ!

ರಾಮು ಆನಿ ದಾಮು ಏಕ ಆಪ್ತಾಂಲೆ. ತಾನ್ನಿ ಏಕ ಬೆಡ್ಯಾಂತು ಜೀವನ ಕರನು ಆಶ್ತಿಲಿಂತಿ. ತಾಂಕಾ ಶಿಕಾರಿ ಪೆಳ್ಳಿ ಮ್ಹಳ್ಯಾರಿ ಭಾರಿ ಪ್ರೀತಿ. ತಾಂಗಲೆ ಘರಾ ಮುಕಾರಿ ಏಕ ರಾನ. ಭಾವಾ ಪೈಕಿ ರಾಮು ನ್ಹಾಲ್ಗಡೊ. ರಾಮು ಶಿಕಾರಿಂತು ಭಾರಿ ಹುಶ್ಕಾರ. ತೊ ಧಾಂವ್ಲಲ್ಯಾ ಸೊನ್ಹಾಕ ಜಾಲ್ಯಾರಿ ತಾಗಲೆ ಬಂದೂಕಾನಿ ಏಕ ಗೋಲಿ ಭಿತ್ತರಿ ಮಾರತಾಲೊ. ದಾಮು ಶಿಕಾರಿಂತು ಹುಶ್ಕಾರ ನ್ಹಯ್. ಜಾಲ್ಯಾರಿ ರಾನಾಕ ಗೆಲ್ಯಾರಿ ಖಂಚಿ ಮ್ಹಗ ಕ್ಲಯ ಆಸ್ಪ ಹೆ ಸರ್ವ ತೊ ಜಾಣ. ರಾಮುನ ಆನಿ ದಾಮುನ ಶಿಕಾರಿಕ ಗೆಲ್ಯಾರಿ ನಿರಾಶ ಜಾವ್ತು ಪರತ ಯೆವ್ನ್ ಮ್ಹಣು ನಾ ಆಶ್ತಿಲೆ.

ರಾಮು ಲಾಗ್ನಿ ‘ದಾಸು’ ಮ್ಹಳೆಲೆ ಏಕ ಸೂಣೆ ಆಶ್ತಿಲೆ. ತೆ ಬಾರಿ ಬುಧ್ಧಂತ ಸೂಣೆ. ಶಿಕಾರಿಕ ವತ್ತನಾ ರಾಮುನ ತ್ಯಾ ಸೂಣ್ಯಾಕ ಲಾಗ್ನಿ ವ್ಹೊರಚಿ ಆಶ್ತಿಲೆ. ‘ದಾಸು’ ಮ್ಹಣು ಆಪ್ತಯಿಲೆ ತಕ್ಲಣ ತೆ ಕ್ಲಯ ಆಸ್ಪಾರಿ ರಿಯಿ ಧಾಂವ್ಲು ಎತ್ತಾಶ್ತಿಲೆ. ಜಾಲ್ಯಾರಿ ರಾಮುಕ ಏಕ ಚಿಂತಾ ಆಶ್ತಿಲಿ. ತೀ ಕಸ್ಲಿ ಮ್ಹಳ್ಯಾರಿ ತಾಣೆ ಆಜಿ ತಾಯ್ ವಾಗಾಕ ಮಾರ್ನಿ. ಏಕ ದಿವಸು ಕಶ್ಯಯಿ ತರಿ ವಾಗಾಕ ಮಾರಕಾ ಮ್ಹಣು ಮನ ಗಟ್ಟಿ ಕರನು ಶಿಕಾರಿಕ ಗೆಲ್ಲೊ. ವತ್ತನಾ ತಾಗಲೆ ಪ್ರೀತಿ ಸೂಣೆ ದಾಸೂಕಯಿ ಘೇವ್ತು ಗೆಲ್ಲೊ.

ತ್ಯಾ ದೀಸು ಪಿಟ್ಟಾ ವರಿ ಚಾನ್ಸಿಣೆ ಆಶ್ತಿಲೆ. ರಾನಾಂತು ನಿಶ್ಯಬ್ಬ. ರಾಮು ಶಿಕಾರಿಕ ಭಾಯ್ರ ಸರನು ಆಯ್ಲೊ. ಜಾಲ್ಯಾರಿ ತಾಗಲೆ ದುರಾದ್ವಷ್ಟ. ಕೆದ ನಾಹಿ ಬಂದೂಕಾಂತು ಗೋಲಿ ಆಸ್ಪ ಕಿ ನಾ ಮ್ಹಣು ಪೊಳೋನು ಯೆವ್ನ್ ರಾಮು, ಆಜಿ ತೆ ವಿಸ್ಲಲೊ! ರಾಮು ರಾಗ್ತಾಂತು ಆಯ್ಲೊ. ಸೂಣೆ ಮುಕಾರಿ ಎತ್ತಾಶ್ತಿಲೆ. ರಾಮು ಕ್ಲಯಂಚ ಏಕ ರ್ಯಾಡಾ ಆಡ ಬಸ್ಲೊ. ಸೂಣೆ ಮುಕಾರಿ ಏಕ ವಾಟಿ ಧರ್ನ ಕ್ಲಯ ಕಿ ಗೆಲ್ಲೆ. ಕ್ಲಯ ಖಾಂಕಿ ಆಯ್ಲಾರಿ ಖಾಂಕುಂಕ ನಾ. ಜಳಾರ ಚಾಲ್ಯಾರಿ ಜಳಾರಾಕ ಪೆಟ್ಟು ಮಾರುಂಕ ನಾ. ರಾಮುನ ಹಳೊಚಿ ಪಡಿಪಾನ್ಹಾ ಚಲ ಭಾಯ್ರ ಕಾಣ್ಣು ಖಾವ್ಪಾಕಿ ಶುರು ಕೆಲ್ಲೆ. ಪಡಿ ಪಾನ ಕಾಣ್ಣು ಚುನ್ಹೊ ಲಾಯ್ಲೊ. ತೆ ತೊಂಡಾಂತು ದವೊರ್ನು ಪಡಿಕಡ್ಲೊ ಚಾಬ್ಲೊ. ಅಶಿ ಆಸ್ತಾನಾ ದೋನಿ ವಾಗ ಪೆಳ್ಳರಿ ಆಯ್ಲೆ. ರಾಮುನ ಪಡಿ

ಪಾನ ಚಾಲ್ಯಾಕ ಆಂಕೆಲೆಲೆ ತೊಂಡ ತಶೆಂಚ ಧರ್ಲೆ. ದೋನಿ ವಾಗ! ಹಳೊಚಿ ಬಂದೂಕಾಕ ಹಾತು ದಿಲ್ಯೊ. ವಾಗ ಪೆಳ್ಳಚಿ ಆಸ್ಪತಿ. ತಿತ್ತಲೆ ಭಿತ್ತರಿ ಏಕ ಚಿತ್ತಲ ತಶ್ಯಾಣಿ ಗೆಲ್ಲೆ. ತೆ ಪೊಳೋನು ಏಕು ವಾಗು ತ್ಯಾ ಚಿತ್ತಾಕ ಧಾಂವ್ಲಾನು ಗೆಲ್ಲೊ. ಜಾಲ್ಯಾರಿ ದುಸ್ರೊ ವಾಗು ಮಾತ್ರ, ಆಪ್ತಾಯೇನ ಕಿ ಇತ್ತೆ ಕಿ ತ್ತಯ ಬಸ್ಲೊ. ರಾಮುನ ಬಂದೂಕ ಹಾತ್ತಾಂತು ಘೇವ್ತು, ಮಾರುಂಕ ಗೆಲ್ಲೊ. ಜಾಲ್ಯಾರಿ ಬಂದೂಕಾಂತು ಗೋಲಿ ನಾ—? ರಾಮು ಭಿಲ್ಲೊ. ಆತ್ ಕಸ್ಲೆಲೆ ಕರುಂಕಯಿ ಸಾಧ್ಯ ನಾ. ಹಳೊಚಿ ಮಾಕ್ರಿ ನಿಸೊರ್ನು ಒಚ್ಚಾ ಮ್ಹಣು ರಾಮುನ ಲೆಕ್ಲೆ. ಬಂದೂಕ ಹಾತ್ತಾಂತು ಘೇವ್ತು ಮಾಕ್ರಿ ಸರೊ. ತೆನ್ನಾ ಏಕು ಪಾತ್ಕೊರು ಪಾಯ್ಕಾಕ ಆಡ್ಲೊಳ್ಳು ‘ಕಟಕ’ ಶಬ್ದ ಜಾಲ್ಯೊ. ವಾಗಾನ ಪೊವ್ತು ಮಾಕ್ರಿ ಪಳ್ಳೆಲ್ಯಾರಿ ಏಕು ಮಸಷ್ಟು! ವಾಗಾನ ಆಪ್ತಾಕ ಪಳಯಿಲೆ ಪೊಳೋನು ರಾಮು ಭೇವ್ತು ಗೆಲ್ಲೊ. ಶಿಕಾರಿ ಪಿಶ್ಯೆ ಜೀವಾರ ಆಯ್ಲೆ ಮ್ಹಣು ತಾಣೆ ಲೆಕ್ಲೆ. ರಾಮು ಭೇವ್ತು ಪಾಯ್ಕಾ ದಿಂಬಿ ಖುರ್ಚುನು ವಾಗಾಕ ನಮಸ್ಕಾರು ಘಾಲ್ತು ಬಸ್ಲೊ. ವಾಗಾನ ಇತ್ತೆ ಲೆಕ್ಲೆ! ಬಹುಶ ಹೊ ಧೈರ್ಯವಂತು ಮ್ಹಣು ಲೆಕ್ಕನಾಸ್ಸುಕಾ. ಪಾಂಚ ಮಿನಿಚಿ ತಾಯಿ ರಾಮೂಕಚಿ ಪೊಳೋನು ವಾಗು ಪರತ ರಾನಾಂಕ ಗೆಲ್ಲೊ. ರಾಮು ಪಾಂಚೊ ಮ್ಹಣು ಘರಾ ಪರತ ಆಯ್ಲೊ. ಸೂಣೆ ರಾನಾ ಗೆಲ್ಲೆಲೆ ಪರತ ಏನಿ!

ಹೆರ್ದಿವಸು ರಾಮು ಧೈರ್ಯ ಪಾವ್ತು ಉಡ್ಗಾಸಾನಿ ಬಂದೂಕಾಂತು ಗೋಲಿ ಭರನು ತಾಗಲೆ ಭಾವಾಕ (ದಾಮುಕ) ಲಾಗ್ನಿ ಆಪ್ತಾನು ಶಿಕಾರಿಕ ಗೆಲ್ಲೊ. ರಾಮು ಏಕ ರುಕ್ಮಾ ಆಡ ಬಸ್ಲೊ. ರಾಮು ಏಕ ರ್ಯಾಡಾ ಆಡ ಬಸ್ಲೊ. ತೆ ರ್ಯಾಡ ಆನಿ ತೊ ರೂಕು ಎದುರ ಎದುರ ಆಶ್ತಿಲೆ. ತೆನ್ನಾ ಏಕು ವಾಗು ಏಕ ಸೂಣ್ಯಾಕ ಧರ್ನು ದಾಮುಲೆ ರುಕ್ಮಾ ಲಾಗ್ನಿ ಆಯ್ಲೊ. ಜಾಲ್ಯಾರಿಯಿ ದಾಮು ಭೇನಿ. ವಾಗಾಕ ಆನಿ ತಾಕಾ ಸುಮಾರ ಸಾತ ಹಾತ್ತಿಲಂತರ ಆಶ್ತಿಲೆ. ರಾಮುನ ಬಂದೂಕ ಉಕ್ಲೆ. ಗೋಲಿ ಬಂದೂಕಾ ತೊಂಡಾ ದಾಕ್ತುನು ಧಾವ್ತು ಆಯ್ಲಿ. ಸೀದಾ ಯೇವ್ತು ವಾಗಾ ಪೊಟ್ಟಾ ಭಿತ್ತರಿ ಗೆಲ್ಲಿ. ರಾಮುನ ಸಂತೋಷಾನ ಆನ್ವೇಕಿ ಗೋಲಿ ಸೊಳ್ಳಿ. ತಿ ವಾಗಾಲೆ ಮಾತ್ತ್ಯಾಕ ಲಾಗ್ನುನು ವಾಗು ಸಕಲ ಪಳ್ಳಿ. ಸಂತೋಷಾ ಕಿರೀಕಾನ ಆನ್ವೇಕ ಗೋಲಿ ಮಾರ್ಲಿ! ಹಾಯ್! ತೀ ಗೋಲಿ—ಎವ್ತು ರುಕ್ಮಾ ಆಡ ಬತ್ತಿಲೆ ದಾಮುಲೆ ಹೆದ್ದಾಂತು ಘುಸ್ಲಿ. ದಾಮು ಪಳ್ಳಿ. ಮಾಗ್ಗಿರಿ ಉಟಾಯ್ಲಿ. ರಾಮು ದಾವ್ತು ಆಯ್ಲೊ. ದಾಮು ಉಲ್ಲೆನಾ! ಬೇಜಾ

## ವಾರ್ತಾ ವಿಭಾಗ

ಮಂಗಳೂರ

ಸಭಾ:-ಸರಕಾರಿ ಪೆನ್ಸನ್‌ದಾರಾಂಲಿ

ಯೇಕಿ ಪ್ರಾತಿನಿಧಿಕ ಸಭಾ ಆದ್ಲ್ಯಾ 2 ತಾ.ಕ. ಕೆನರಾ ಹೈಸ್ಕೂಲಾಂತು ಡಾ| ಕೇಶವ ಪೈ ಹಾಂಗಲೆ ಅಧ್ಯಕ್ಷತೆಲಿ ಭರಲಿ. ಸರಕಾರಿ ಪೆನ್ಸನ್‌ದಾರಾಂಕ ತುಟ್ಟಿಭತ್ತೊ ಮೇಳಕಾ ಮ್ಹಳೆ ನಿರ್ಣಯ ಮಂಜೂರ ಜಾಲ್ಲೆ. ಶ್ರೀ ದಾನೋದರ ಕೆಣಿ, ಮೂಲ್ಕಿ ಸುಬ್ಬರಾವ್, ಮಿ| ಜೆ. ಡಬ್ಲ್ಯೂ. ಎ. ಪಿಂಟೊ ಇತ್ಯಾದಿ ಮಹ ನಿರ್ಯಾಂಲಿ ಭಾಷಣ ಆಶ್ತಿಲೆ. ಹ್ಯಾ ವಿಷಯಾಂತು ಸೂಕ್ತ ಕಾರ್ಯಕ್ರಮು ಶುರು ಕರಚಿ ಖಾತಿರ ಯೇಕಿ ಸಮಿತಿ ರಚನ ಜಾಲ್ಲಿ. ಜಿಲ್ಲೆಚ್ಯಾ ಸರ್ವ ಪೆನ್ಸನ್‌ದಾರಾಂನಿ ಹ್ಯಾ ಸಮಿತಿ ಸಹ ಕಾರ. ದೀವ್ತಾ, ಇತರ ಜಿಲ್ಲೆಚ್ಯಾ ಪೆನ್ಸನ್‌ದಾರಾಂ ಕಡೆ, ಮುಂಬಯಿ ಸಂಸ್ಥಾನ ಆನಿ ಕೇಂದ್ರ ಸರಕಾರ ಹಾಂಚಿ ಲಾಗ್ನಿಯಿ ಅಗತ್ಯ ಆಸ್ಪಚೊ ಸಂಬಂಧ ವ್ಯವಹಾರು ಚಲೊಕಾ ಮ್ಹಳೆ ನಿರ್ಣಯಯಿ ಜಾಲ್ಲೆ.

ಕಾರ್ಕಳ

ಗೊಂವು ನಾ:-ಸುಮಾರ ಯೇಕು

ಮೈನೊ ಧರ್ನು ಹಾಂಗಾ ಗೊಂವು ಮೆಳ್ಳಾ. ತಶ್ಯಾಲ್ಯಾಕ ಯೆವಚಿ ಲಕ್ಷ್ಯಣಯಿ ದಿಶ್ವನಾಂತಿ. ತಾಂದ್ಲಾ ಸಂಗಾತಿ ಗೊಂವುಯಿ ವಾಪರಚ್ಯಾಕ ಶುರು ಕರನು ಆಭ್ಯಾಸು ಕೆಲ್ಲೆಲ್ಯಾಂಕ ಹಾಡ್ಲೆ ನಿಮಿತ್ತ ತ್ತು ಸ ಘಡಲ್ಯಾಂತಿ.

ಪುತ್ತೂರ

ಬಳ್ಳಿಕೆಚಿ ಚಿಹ್ನ:-ಪುತ್ತೂರ

ತಾನು ಚಾರಿ ಮೈಲಿ ದೂರ ಆಸ್ಪಚ್ಯಾ ಪಡನೂರು ಪೆಡ್ಯಾಂತು ಬಳ್ಳಿಕೆಚಿ ಲಕ್ಷ್ಯಣ ದಿವಲ್ಯಾಂತಿ. ಪಪ್ಪಿ, ಪಡಾ ಯಾರ ತೆತಾಂತು ಬಳ್ಳಿಕೆ ನಿಮಿತ್ತ ಯೇಕ ದೋನಿ ಮರಣ ಘಡಲ್ಯಾಂತಿ ಮ್ಹಣುಯಿ ಖಬರ ಆಸ್ಪ. ಆರೋಗ್ಯಾಧಿ ಕಾರಿನಿ ಹ್ಯಾ ದಿಶಾನ ಲಕ್ಷ್ಯ ದೀವಕಾ.

ಸಿದ್ಧಾಪುರ

ಉತ್ಸವ:-ಬಾಳೂರ ಪೆಡ್ಯಾಚೊ

ಶ್ರೀ ಮಲ್ಲಿಕಾರ್ಜುನ ದೇವಾಲೊ ಆಪ್ತ ಬಂಧ ಜೋರ್ಗಾದ್ಲಿರ ಪ್ರತಿಷ್ಠೆ ಉತ್ಸವ ಆದ್ಲ್ಯಾ ಘೇಬ್ರವರಿ 29 ಘ. ಧರ್ನು ತಾ. ಪರ್ಯಂತ ಗೊಜಿರಿ ಚಿಲ್ಲೊ.

ರಾನಿ ಮುಕಾರಿ ಆಯ್ಲೊ. ಕ್ಲಯ ದಾಸು ಪಳ್ಳಾ! ದಾಸು ಉಲ್ಲೆನಾ!

ರಾಮುಲೆ ಮನಾಚಿಆಶಾ ಸಫಲ ಜಾಲ್ಲಿ. ಶಿಕಾರಿಂತು ತೊ ಜಿಕ್ವಲೊ. ತ್ತಯ ಆನ್ವೇಕು ಶಿಕಾರಿ ಆಯ್ಲೆಲೊ. ತೊ ಕೊಣ? ಯಮು. ತೊವಯಿ ಆಪ್ತಾಲೆ ಶಿಕಾರಿಂತು ಜಿಕ್ವಲೊ.

ಬಿ. ಬಿ. ಕಾಮತ್, ವಿದ್ಯಾರ್ಥಿ.

## ಸಾನ ಪಕ್ಲೊ

ಸಾನ ಪಕ್ಲೊ ತಾಂಗಲೆ ಪಿಲ್ಲಾ ಖಾತಿರ ಆಹಾರು ಒಟ್ಟು ಕರನು ದವರ್ತಾಂತಿ. ತಾಂಕಾ ಮುಖಾವಯ್ಲಿ ಯೋಚನಾ ಆಸ್ಪ. ತತ್ವಿಂಚಿ ಬುದ್ಧಿವಂತ ಮನುಷ್ಯಾಂಕ ತಾಂಗಲೆ ಚರ್ಡುಪಾಂಲಿ ಮುಖಾವಯ್ಲಿ ಯೋಚನಾ ಆಸ್ಪ. ತಾಂಚಿ ಖಾತಿರ ಜಾವ್ತು, ತಾಂಗಲಿ ವಿದ್ಯಾ ಅಭಿವೃದ್ಧಿ ಸರಾಗ ಜಾವ್ತೆ ಖಾತಿರ, ತಾಂಗಲೆ ಬಾವ್ತು Children's Endowment, ಮ್ಹಣು ಇನ್ನೂರ ಕಾಡ್ತಾಂತಿ.

The Canara Mutual Assurance Co., Ltd.,  
UDIPI.



**ಶ್ರೀ** ಗಣೇಶಾಯ ನಮಃ | ಶ್ರೀ ಸರಸ್ವತೈ ನಮಃ | ಶ್ರೀ ಗುರುಭ್ಯೋ ನಮಃ || ಹ್ಯಾ ಅಧ್ಯಾಯಾಚ್ಯಾ ಪೂರ್ವಾರ್ಧಾಂತಂ ಮಹಾ ವಿರಾಗಿ ಭಕ್ತ ರಾಕಾ ಕುಂಭಾರಾಲೆ ಚರಿತ್ರ ಸಾಂಗಿಲೆ ಜಾಲ್ಲೆ. ಹ್ಯಾ ಉತ್ತರಾರ್ಧಾಂತಂ ಭಕ್ತ ಶಿಖಾ ಮಣಿ ಗೋರಾ ಕುಂಭಾರಾಲೆ ಚರಿತ್ರ ವರ್ಣನ ಕೆಲ್ಲಾಂ, ಅಸ್ತು!

ತರಫೋಕಿ ನಾಮಕ ಗಾಂವಾಂತಂ ಗೋರಾ ಕುಂಭಾರು ನಾಮಕ ದೇವಾಲೊ ಸರಮ ವೈಷ್ಣವ ಭಕ್ತು ಸರ್ವಾಂಕ ಜಾಯಿ ಜಾಲ್ಲೆಲೊ ಜಾವ್ನು ಘರ-ದಾರ-ಸರ್ವ ಸಂಸಾರು ಆಸುನು, ಖಾತ್ತನಾ-ಜೆವ್ವನಾ ಸುದ್ಧಾಂ ಹರಿ ಭಜನೆಂತೂಚಿ ಮಗ್ನು ಜಾವ್ನು ತಾಗ್ಗೆಲೊ ಜಾತಿಚೊ ಧಂದೊ ಜೊ ಆಯ್ದೆನ ಕರ್ಚೊ ತೊ ಕರ್ನು ಚಂದಾಯಿನ ಕಾಲಕ್ಸೇಪು ಕರ್ತ ಲೊ. ಬರೆ-ವಾಯಿಟ, ಮಾನ-ಅಪ ಮಾನು, ಹೋಡು-ದುರ್ಬಳೊ ಹೊ ಭೇದಾಭೇದ ನಾ ಆಸ್ಲಿಲೊ ತಾಗ್ಗೆಲಾಗಿ. ಬಾಯಿಲಯಿ ತಾಕಾ ಯೋಗ್ಯ ಆಸ್ಲಿಲಿ ಜಾವ್ನು ಏಕ ಸುಂದರ ಬಾಲಕಯಿ ಆಸ್ಲಿಲೆ.

ಏಕ ದಿವಸು ಗೋರಾ ಕುಂಭಾರು ಆಪ್ಣಾಕ ಮಾತ್ರಿ ಕಾಲ್ಡೊಚ್ಯಾ ಪೊಂಡಾಂತು ಮಾತ್ರಿ ಘಾಲ್ತು, ಉದಾಕ ರಕೊನು, ಬಲಾಕ ಪೊಯ್ಲಾನ ಏಕ ಆಡ್ಲ್ಯಾಕ ಹಾತ ಧರ್ನು ಪಾಯ್ಲಾನಿ ನಾಂಚುನು ದೇವಾಲೆ ನಾಮಸ್ತರಣ ಕರ್ತಚಿ, ತಾಗ್ಗೆಲಿ ಮೂರ್ತಿ ಹೃದಯ ಮಂದಿರಾಂತು ಧರ್ನು ದೋಳಿ ಝಾಂ ಕುನು ಮಾತ್ರಿ ಕಾಲ್ಡಿಯೆತಚಿ ಆಸ್ಲಿಲೊ. ತೆನ್ನಾ ಬ್ಯಾಲೆನ ಘರಾಂತು ಉದಾಕ ಹಾಡ್ಲೆ ಪಸಾವತ ಕಳ್ಳೊ ಘೇವ್ನು ಬ್ಯಾಂ ಚೆಲ್ಯಾಗಿ ವತ್ತನು ಚೆರ್ಡಾಕ ಬಾವ್ಲಾನ ಮಾತ್ರಿ ಕಾಲ್ಡೊ ಚೆ ಕಡೆ ಹಾಣು ಸೋಣು

# ಶ್ರೀ ಭಕ್ತ ವಿಜಯ

ಅಧ್ಯಾಯು ಸತರಾವೊ—ದ್ವಿತೀಯ ಭಾಗು  
ಗೋರಾಕುಂಭಾರ ಚರಿತ್ರ.

[ಲೇಖಕ:—ಪಿ. ನಾರಾಯಣ ಪ್ರಭು, ಉಡುಪಿ.]

ತೀ ಉದಕಾಕ ಚಮ್ವಲಿ. ತೆ ಚೆರ್ಡುಂ ಡೊಗ್ಗಲ ಯೇವ್ನು ಬಾಪ್ಪುನ ಮಾತ್ರಿ ಕಾಲ್ಡೊಚ್ಯಾ ಪೊಂಡಾಲ್ಯಾಗಿ ಯೇವ್ನು ಅಕಸ್ಮಾತ್ ಮಾತಿಯೆ ಪೊಂಡಾಂತು ಸಳ್ಳೆಂ. ಗೋರಾ ಕುಂಭಾರು ದೋಳಿ ಧಾಂಪುನು ಮಾತ್ರಿ ಕಾಲ್ಡಿಯೆತಚಿ ಆಸ್ತ ನಾ ತ್ಯಾ ಬಾಲಕಾಕಯಿ ಮಾತಿಯೆ ಬರ್ಸಿ ಮಸ್ತೊನು ಚೆರ್ಡುಂ ಮಾತಿಯೆ ಮೇಳ್ತು ಗೆಲ್ಲೆಂ. ಸ ಗಳೇ ಸಂಸಾರಾಕ ಏಕ ಬಾಲಕ ಜಾಲೆಲ್ಯಾನ ಅತಿಶಯ ಮೋಗಾನ ತಾಕಾ ಸಳ್ಳೆತಲೆಂ. ಉದ್ವಾಕ ಗೆಲ್ಲೆಲಿ ಆವ್ಣುನ ಯೇವ್ನು ಸಳ್ಳೆತನಾ ಚೆರ್ಡುಂ ದಿಸ್ತೆಂ ನಾ. ಖಯಿಂ ಗೆಲ್ಲೆಂ ಮ್ಹಣು ಆಸಪಾಸ ಸೊದ್ವಾರಿಯಿ ನಾ. ಬಾವ್ಲಾ ಲಾಗಿ ವಿಚಾರ್ಲೆಂ. ತೊ ಇಹಾಂತೂಚಿ ನಾ. ತೆನ್ನಾ ತಗ್ಗಾಕ ಮಾತಿಯೆ ಪೊಂಡು ಸಳ್ಳೆತನಾ ತೊ ರಕ್ತಮಯ ಜಾಲ್ಲ್ಯಾ. ಹಾಡ್ಲೆ ವೆಗ್ಳಿ ದಿಸ್ತಾತಿ. ತೆ ಸಳ್ಳೆತಾಂಚಿ ತಿಕ್ಕಾ ದೋಳ್ಯಾಂತು ಕಾಳೋಕೇವ್ನು ಮೂರ್ಭನಾಯ್ಲಿ. ತಸಿಂಚಿ ಸಾವಧ ಜಾವ್ನು ಕರ್ಡೆಂ ಬಡೊನು ರಡ್ಡಚಿ ಬಾವ್ಲಾಂಕ ಬೋಬ ಮಾರ್ತನಾ ತೋ ವಯಿ ಸಾವಧ ಜಾಲ್ಲ್ಯೊ. ಆನಿ ಬ್ಯಾಲೆಕ ಸಾಂಗ್ಲಾಲೊ ಕೀ-ಉಗೀಚ ಮೆಗ್ಗೆಲೆಂ ಧ್ಯಾನ ಭಂಗ ಕೆಲ್ಲೆಂ ತೂವೆಂ ಕಿತ್ಯಾಕ? ಮ್ಹಣಾಲೊ ತೀಣೆಂ ಚೆರ್ಡಾಕ ಮಸ್ತುನು

ಕಾಳ್ಳೆಲಿ ಖಬರ ಸಾಂಗುನು ಆತ್ತಂ ಪ್ವಾಣು ಕಾಣು ಘೆತ್ಲಾಂ, ಸಗಳ್ಯಾ ಸಂ ಸಾರಾಕಾಸ್ಲಿಲೆಂ ಏಕ ಚೆರ್ಡಾಕಯಿ ಲಗಾಡಿ ಕಾಳ್ಳೆಂ ಮ್ಹಣು ಲಂಬಾಲಾಟಿ ಕರೊಂ ಲಾಗ್ಲಿ. ತುಗ್ಗೆಲ್ಯಾ ಹ್ಯಾ ಲಂಬಾ ಲಾಟಿನ ಮೆಗ್ಗೆಲೆ ಹೃದಯಾಂತಾಸಿಲ್ಯಾ ದೇವಾಕಯಿ: ತೂವೆಂ ಧಾಂವ್ಡಾಯ್ಲೊ ಮ್ಹಣು ಕ್ರೋಧಾನ ಏಕ ಲಾಟಿ ಹಾತ್ತ್ಯಾ ಧರ್ನು ತಿಕ್ಕಾ ಮಾರ್ತಾಂ ಮ್ಹಣು ವತ್ತನಾ ತೀಣೆ ಭೇವ್ನು ಮೆಗ್ಗೆಲ್ಯಾ ಆಂಗಾಕ ಸ್ಪರ್ಶ ಕೆಲ್ಯಾರಿ ತುಕ್ಕಾ ವಿಶೋಬಾಲಿ ಆಣ ಆಸ್ತ ಮ್ಹಣಾಲಿ. ತಾಣೆ ತಕ್ಲೆಣ ಲಾಟಿ ಉಡ್ವೊನು ಪುನಃ ದೇವಾಲ್ಯಾ ನಾಮ ಸ್ಮರಣೆಕ ಲಾಗ್ಲೊ. ಹಾಂಗಾಚಿ ಹೀ ಗೊಜಿ ಆಯ್ಕುನು ಶೇಜಾರಚೆಂ ಆಸಪಾಸ ಆಸ್ಲಿಲ್ಯಾನಿ ಯೇವ್ನು ಗೋರಾ ಕುಂಭಾರಾಲೆ ಮೂರ್ತಪಣಾಕ ಏಕೇಕಲಿಂ ಏಕೇಕ ರೀತಿರಿ ಉಲ್ಲೇಖ್ಲೆಂ ಜಾಲ್ಲೆಂ. ಏಕು ಸಾಂಗ್ತಾ ದೇವಾಲ್ಯಾ ನಾದಿಕ ಲಾಗಿ ಲ್ಯಾಂಗಲಿ ಅವಸ್ಥಾಚಿ ಹಿ ಮ್ಹಣು; ಆನಿ ಏಕಲೊ ಸಾಂಗ್ತಾ ಚೆರ್ಡಾಕ ಮಸ್ತುನು ಕಾಡ್ಲೊ ತಿತ್ತುಲೊ ಮೂರ್ತ ಜಾಲ್ಲ್ಯೊವೆ ಹೊ ಮ್ಹಣು. ಆಸ್ಲಿಂ ತರವಾರ ಉಲ್ಲೇಖಾತಿ ಮ್ಹಣು ಗೋರಾ ಕುಂಭಾರಾಕ ದುಃಖಚಿ ಲಾಗುನಾ. ಆನಿ ತ್ಯಾ ಪಾಸುನ ಬಾಯ್ಲೆಕಯಿ ಸ್ಪರ್ಶ ಕರ್ನಾ

ಆಸ್ಲಿಲೊ. ಕಾರಣ-ತೀಣೆಂ ಆಪ್ಣಾಲ್ಯಾ ಆಂಗಾಕ ಸ್ಪರ್ಶ ಕರೊಂಕ ನಜ್ಜ ಮ್ಹಣು ವಿಶೋಬಾಲಿ ಆಣ ಘಾಲ್ಲೆಲಿ. ತೀ ಮಾತ್ರ ತೆಂ ವಿಸರ್ಲೆಲಿ.

ತಸಿಂಚಿ ಸ್ವಲ್ಪ ದಿವಸಾ ನಂತರಿ ಸಹಜ ಬ್ಯಾಲೆನ ಗೋರಾ ಕುಂಭಾರಾಲ್ಯಾ-ಗೇವ್ನು ಪಾಯ್ ಪರ್ಸಿತಾಂ ಮ್ಹಣುನಾ ರಾಬ ಮ್ಹಣಾಲೊ. ಆನಿ ಹ್ಯಾ ಜನ್ಮಾಂತುಂ ಹಾಂವೆ ತುಕ್ಕಾ ಜಾವ್ನೊ ತೂವೆಂ ಮಾರ್ಕಾ ಜಾವ್ನೊ ಆಪ್ಣೊ ಡ್ವಾಕ ಸಾಧ್ಯ ನಾ. ತೂವೆಂ ಘಾಲ್ಲೆಲಿ ಆಣ ತೂಂಚಿ ವಿಸರ್ಲಿವೆ? ಮ್ಹಣಾಲೊ. ತೆನ್ನಾ ತೀ ಚಕಿತ ಜಾಲ್ಲೆ. ಆನಿ ಸಾಂಗ್ಲಾಲಿ—ದಯಾ ಕರ್ನು ಕ್ಷಮಾಪಣ ದೀವ್ತಾ, ಕ್ಷಮಾನಾತಿಲೆಂ ಭಯಭೀತ ಜಾವ್ನು ಸಾಂಗಿಲೆ ಉತ್ತರ ತೆಂ. ಗೃಹ ಕೃತ್ಯಾಸ್ತನಾ ಆಂಗಾಕಾಂಗ ಲಾಗ್ತಾನಾ ಮ್ಹಣುಂಕ ಸಾಧ್ಯವೆ? ಸಂತತಿ ನಾತಿಲೆ ನಿಮಿತ್ತ ಮುಕಾರಿ ಕೋಣ ಗತಿ ಕಿ? ಮ್ಹಣಾಲಿ. ಮುಕಾರಿ ದೇವ್ಣಾಚಿ ಗತಿ ಕಲ್ಪಾಂತ್ಯತಾಯಿ ತೆಂ ವಾಕ್ಯ ಮೋಡುಂಕ ಸಾಧ್ಯ ನಾ ಮ್ಹಣಾಲೊ. ತೆನ್ನಾ ತೀಣೆ ಹಾಗೆಲೆಂ ದೃಢ ಚಿತ್ತ ಪಳೊನು ಕಂಗಾಲ ಜಾವ್ನು, ದೇವಾ! ಆಸ್ಲಿಲೆಂ ಏಕ ಸಂಸಾರಾಚೆಂ ರತ್ನ ಗೆಲ್ಲೆಂ. ಬಾವ್ಲಾಲ್ಯಿ ಅವಸ್ಥಾ ಹೀ ಜಾಲ್ಲಿ ಮ್ಹಣು ಚಿಂತಾ ಕ್ರಾಂತ ಜಾವ್ನು ಮನಾಂತುಂ ತರ್ಕ ಕರೊಂ ಲಾಗ್ಲಿ ಕೀ-ಕಾಂಹಿಂ ಉಪಾಯ ಕರ್ನು ಮುಕಾವೆಲ್ಯಾ ಸಂತತಿ ಪಸಾವತ ದುಸ್ರೆಂ ಲಗ್ನ ಪುಣೆ ಕರ್ಚೆಂ ಮ್ಹಣು ಲೆಕ್ಕುನು ಸೀದಾ ಕುಳಾರಾ ಗೆಲ್ಲೆ. ತಯಿಂ ತಿಗ್ಗೆಲಿ ದಾಕ್ಟೆ ಬಹಿಣಿ ಲಗ್ನಾಕ ವಾಡ್ಲಿಲಿ. ಆವ್ಣು-ಬಾವ್ಲೊಲ್ಯಾಗಿ ಘರಾ ಕಡಚೆ ಸರ್ವ ವೃತ್ತಾಂತ ಸಾಂಗುನು ಬಹಿಣೆಂಕ ಆಪ್ಣಾಲ್ಯಾ ಬಾವ್ಲಾಂಕಚಿ ಲಗ್ನ ಕರ್ನು ದೀವ್ತಾ ಮ್ಹಣು ಹುಟಿ ಧರ್ಲೆಂ. ತಿಗ್ಗೆಲೆಂ ಕರುಣಾವಚನ ಆಯ್ಕುನು ತಾನ್ವಿಯಿಂ ಕಬೂಲಿ ದಿಲ್ಲಿ. ಲಗ್ನಯಿ ನಿಶ್ಚಯ ಕೆಲ್ಲೆಂ. ತಸಿಂಚಿ ತೀಣೆ ಪರತ ಯೇವ್ನು ಲಗ್ನಾಚಿ ಪೂರ್ಣ ತಯಾರಿ ಕೆಲ್ಲಿ. ಭಾಂಗರ-ವಸ್ತ್ರ ಇತ್ಯಾದಿ ಸಿದ್ಧ ಕರ್ನು ದವರ್ಲೆಂ. ಹೋರಣ ಆಯ್ಲೆಂ, ಸ್ವಾರಿ-ದಾಯ್ತಿ ಆಯ್ಲೆತಿ. ಚ್ಯಾರಿ ದಿವಸ ಪರ್ಯಂತ ಲಗ್ನ ಸಾಂಗ ಜಾವ್ನು ಗಾಂವಾಂತು ಮೆರವಣಿಗಾಯಿ ಜಾಲ್ಲೆ. ಚೆಲಿಯೆಲ್ಯಾ ಆವ್ಣು-ಬಾವ್ಲಾನಿ ವಿಚಾರ ಕರ್ನು ಜಾವಯಾಂಕ ಸಾಂಗ್ಲೆಂ ಕೀ-ಅಮ ಗೆಲ್ಯಾ ದೊನ್ನಿಯಿ ಚೆಲಿಯೊ ತುಕ್ಕಾಚಿ ದಿಲ್ಯೊತಿ, ದೊನ್ನಿಯಿ ದೋಳಿ ಸಮಾನ ಮ್ಹಣು ಲೆಕ್ಕುನು ಭೇದ ಕರ್ನಾನಾತಿಲೆ ದೊಗ್ಗಾಂಚೆರಿಯಿ ಸರಿಸಮಾನ ಚಲ್ತಾ. ಜರಿ ಕಾಂಹಿಂ ಭೇದಭಾವು ಕರ್ಸಿತರಿ ತುಕ್ಕಾ ವಿಶೋಬಾಲಿ ಆಣ ಆಸ್ತ ಮ್ಹಣಾಲಿ. ಗೋರಾ ಕುಂಭಾರಯಿ ಸಂತೋಷಾನ ತಥಾಸ್ತು ಮ್ಹಣಾಲೊ. ಆನಿ ಮನಾಂತುಂ ವಿಚಾರು ಕರೊಂ ಲಾಗ್ಲೊ ಕೀ-ರೋಗ್ಯಾನ ಅಪೇಕ್ಷಾ

ದಿ ಬೊಂಬೇ ಲೈಫ್ ಎಶ್ಯಾರೆನ್ಸ್ ಕಂಪೆನಿ ಲಿಮಿಟೆಡ್

[ಸ್ಥಾಪನ : 1908]

ಯೇಕು ಪ್ರಸಿದ್ಧ ಭಾರತೀಯ ವಿಮಾ ಸಂಸ್ಥೆ—ಹ್ಯಾ ಸಂಸ್ಥಾನ 1944ವರ್ಷಾಂತು  
2½ ಕೋಟಿ ರುಪಾಯೆಚೊ ವಹಿವಾಟು ಪೂರ್ಣ ಕೆಲ್ಲಾ  
ಮದ್ರಾಸ ಬ್ರಾಂಚ್ ಸೆಕ್ರೆಟರಿ

ದಕ್ಷಿಣ ಹಿಂದೂಸ್ಥಾನಾಚೆ (ಹಿಂದೀಯು ಸಂಸ್ಥಾನ ಮೇಳ್ತು) ಚೀಫ್ ಏಜಂಟಿ

ಕೊಚ್ಚಿಕಾರ್ ಬ್ರದರ್ಸ್, ಲಿಮಿಟೆಡ್,

[ಸ್ಥಾಪನ : 1910]

35 ವರ್ಷಾಂಚ್ಯಾ ವಿಶ್ವಾಸನೀಯ ಅನುಭವಾ ವೆಲ್ಯಾನ ತಾಂಗೆಲ್ಯಾ ಪಾಲಿಸಿದಾರಾಂಕ ಆನಿ ಪ್ರತಿನಿಧಿಂಕ  
ಅಲಭ್ಯ ಸೌಕರ್ಯಾಯಿ ಅನುಕೂಲ ಕರನು ದಿವ್ವಾಕ ತಯ್ಯಾರ ಆಸ್ತಾತಿ

1944 ವರ್ಷಾಂತು ಪೂರ್ಣ ಕೆಲ್ಲಲೊ ವಹಿವಾಟು—53 ಲಕ್ಷ

- |       |                             |                                    |                                |                                   |
|-------|-----------------------------|------------------------------------|--------------------------------|-----------------------------------|
| ಶಾಖೆ: | <input type="radio"/> ಮುಂಬೈ | <input type="radio"/> ಮದರಾಸ        | <input type="radio"/> ಬೆಂಗಳೂರು | <input type="radio"/> ಕಲ್ಕಿಕ್ಕೋಟಿ |
|       | <input type="radio"/> ಮಧುರಿ | <input type="radio"/> ತ್ರಿವೆಂಡ್ರಮ್ | <input type="radio"/> — ಆನಿ —  | <input type="radio"/> ಮಂಗಳೂರು.    |



ಕೆಲೆಲೆಯಿ ದೂದ, ವೈದ್ಯನ ದಿಲ್ಲಿಲೆಯಿ ದೂದ' ಹ್ಯಾ ಮ್ಹಣ್ಣೆ ಪ್ರಮಾಣೆ ದೇವಾಲಯ ಮನಾಂತು ತಾಗ್ಗೆಲ್ಯಾ ಭಕ್ತಾಕ ವಿಷಯಾ ಚರಣಂತು ಘಾಲುಂಕ ಕ ಬೂಲ ನಾತ್ರಿಲೆ ತಾಗ್ಗೆಲ್ಯಾ ಇಚ್ಛೆ ಪ್ರಮಾಣೆಂಚಿ ಜಾಲ್ಲ್ಯೆ ಮ್ಹಣು ಸಂತೋಷು ಪಾವ್ತಲೊ ಜಾಲ್ಲ್ಯೊ. ಆನಿ ಮಾವಾನ ಮ್ಯಾಸ ಸಾಂಗಲೆ ಪ್ರಮಾಣೆ ದೊಗ್ಗಾಂ ಚಿರಿಯಿ ಸಮಾನ ವರ್ತನಾ ದವರ್ಲಿ. ತೆನ್ನಾ ಬಹಿಣೆಂಚಿರಿಯಿ ಪ್ರೀತಿ ಕರ್ನಾ ನಾತ್ರಿಲೆ ಪಳೊನು ಮ್ಹಾಲ್ಗಡೆ ಬ್ಯಾಲೆನ ವಿಷಾದು ಪಾವ್ತು ಬಾನ್ವಾಂಕ ಪ್ರಶ್ನೊ ಕೆಲ್ಲ್ಯೊ ಕೀ-ಧಾಕ್ಲೆ ಚಿರಿ ತಾಂ ಕಿತ್ಯಾಕ ಪ್ರೀತಿ ಕರ್ನಾ. ತೀಣೆ ಪಾಪ ಕಸ್ತಲೆ ಕೆಲ್ಲ್ಯಾ ಕೀ ತುಕ್ಕಾ? ತುಗ್ಗೆಲೊ ಹಾತು ಧರ್ನು ತಿಗ್ಗೆಲೊಯಿ ಜನ್ಮ ವ್ಹಾಟಿ ಜಾವೊವೆ? ಮ್ಹಣಾಲಿ. ತೆನ್ನಾ ತಾಣೆ ಜವಾಬ ದಿಲ್ಲಿ ಕೀ-ತುಗ್ಗೆಲ್ಯಾ ಮಾಯಾ ಬಾಪಾಸಿ ಮಾರ್ಕಾ ವಿಶೋಬಾಲಿ ಆಣ ಘಾಲ್ತು ತುನ್ವಾಂ ದೊಗ್ಗಾಂಕಯಿ ಸಮಾನ ದೃಷ್ಟಿ ನ ಪಳೊಕಾ ಮ್ಹಳ್ಳೆಲೆ ಆಯ್ಕು ನಿವೆ ತಾಂ? ಮ್ಹಣಾಲೊ. ತೆನ್ನಾ ಧಾಕ್ಲೆ ಏಕದಮ್ ರಡೊ ಲಾಗ್ಲಿ. ತಿಕ್ಕಾ ಬಹಿಣೆನ ಸಮಾಧಾನ ಸಾಂಗುನು ಹಾಕ್ಯಾ ಉಪಾಯ ಕರ್ನಾ ಮ್ಹಣು ರಾತ್ರಿ ತಾಣೆ ನಿದ್ರಾವಸ್ಥೆಂತು ಆಸ್ತನಾ ತಾಗ್ಗೆಲ್ಯಾ ದೋನಿ ಬಾಜುನ ದೊಗ್ಗಾಯಿ ನಿಜಲಿ, ಆನಿ ತಾಗ್ಗೆಲೆ ದೋನಿ ಹಾತಯಿ ದೊಗ್ಗಾಂನಿ ಹದ್ಯಾಂ ದವರ್ನು ಘೆತ್ಲೆ. (ಹಾಂತು ಭೇದು ಜಾಸ್ತಿನ ಮ್ಹಣು ತಾಂಗಲೊ ಅಭಿಪ್ರಾಯು.) ತಸಿಂಚಿ ಗೋರಾ ಜಾಗ್ರತಾ ಜಾವ್ತು ಪಳ್ಯತಾ-ದೊಗ್ಗಾಯಿ ಲಾಗ್ಲಿ ಆಸುನು ದೋನಿ ಹಾತ ದೊಗ್ಗಾಂಬ್ಯಾ ಹದ್ಯಾಚಿರಾಸ್ತತಿ. ತೆನ್ನಾ ತಾಕ್ಯಾ ವಿಸ್ಮಯ ಜಾವ್ತು ಉಟಾಯ್ಲೊ. ಆನಿ ಮನ ಘಟ್ಟಿ ಕರ್ನು ಆಪ್ಲ್ಯಾ ದೋನಿ ಹಾತಯಿ ತಲವಾರಾನ ಕಾತ್ರ್ನು ಘೆತ್ಲೆ. ಆನಿ ದೇವಾಲಿ ನಾಮಸ್ವರಣ ಕರೀತ ಉಗೀಚ ಬಸ್ತು. ತೆನ್ನಾ ಬ್ಯಾಲಾಸಿ ಸಾಂಗ್ಲೆ ಕಿ-ಪತಿದೇವಾ! ತಾವೆಂ ವಿಚಾರು ಸಚಾರು ನಾತ್ರಿಲೆ ಅಸ್ತಿ ಕೆಲ್ಲಿ. ತರಿ ಮುಕಾರಿ ಆಮಗಲೊ ಥಂದೊ (ವೃತ್ತಿ) ಕಸ್ತಿ ಚಟಲ್ಯಾಕೆ? ಆಮ್ಕಾಂ ಸಂತಾನ ಜಾವ್ತಾ ಮ್ಹಳ್ಳೆಲೆ ಉದ್ವಿಶ್ಯಾನ ದುಸ್ತೆ ಲಗ್ನ ಕೆಲ್ಲಿ. ತೇವಯಿ ನಾತ್ರಿಲೆ ಆಮ್ಗಲೆ ಮುಕಾ ನೆಲೆ ಜೀವನ ಕಸ್ತಿ ಚಟಲ್ಯಾಕೆ ಮ್ಹಣಾಲಿ. ತಾಂಕಾಂ ಗೋರಾ ಕುಂ ಭಾರು ಜವಾಬ ದಿತ್ತಾ ಕೀ-ದೇವಾಲಯ ಮನಾಂತು ಆಸಿಲ್ಲೊಂಚಿ ಜಾಲ್ಲ್ಯೊ. ತುಮ್ಮಿ ದುಃಖ ಕರ್ನು ಪ್ರಯೋಜನ ನಾ. ಆಮ್ಕಿ ಏಕ ಲೆಕ್ಕಾರಿ ತಾಗ್ಗೆಲಿಚ್ಯಾ ದುಸ್ತೀಚಿ ಆಸ್ತಾ, ಜಾಲ್ಲೆ ನಿಮಿತ್ತ ವ್ಯಥಾ ತೋರು ಕರ್ನಾಕಾತಿ. ಸರ್ವಾಂತ ಯಾರ್‌ಮಿ ಪರಮಾತ್ಮ ಆಸುಚ್ಯಾಕ ತುನ್ವಾಂ ಕಸ್ತಲಿ ವ್ಯಥಾ ಕಿ? ಮ್ಹಣು ತಾಂಕಾಂ ಸಮಾಧಾನ ಕೆಲ್ಲಿಂತಿ.

ಸ್ವಲ್ಪ ದಿವಸಾಸಿ ಆಪಾಡ ಏಕಾ ದತಿ ಆಯ್ಲಿ. ಗೋರಾ ಕುಂಭಾರಾಕ ತೇ ದಿವಸಾರಿ ವಿಶೋಬಾಕ ಜೋವ್ವಾ ಮ್ಹಣು ಸಾಬಾರ ಆತುರ ಆಸ್ತ ಜಾಲ್ಲೆ. ದಂಪತಿಯುಕ್ತ ಪಂಥರಿಕ ಯೆತ್ಲಿ ಜಾಲ್ಲಿ. ತಯಿ ಚಂದ್ರಭಾಗಾ ಸ್ನಾನ ಕರ್ನು. ಪುಂಡಲಿಕಾಲಿ ದರ್ಶನ ಘೇವ್ತು, ಮಹಾದ್ವಾರಾರಿ ಲೋಟಾಂ ಗಣ ಘಾಲ್ತು ಪಂಥರಿನಾಥಾಲಿ. ದರ್ಶನ ಘೇವ್ತು ಮಸ್ತಕ ತಾಗ್ಗೆಲ್ಯಾ ಪಾಯಾಂ ಚಿರಿ ದವರ್ನು ಆನಂದ ಬಾಪ್ತ ದೇವ ಯ್ಲಿ. ತೇ ವೇಳಾಚಿರಿ ನಾಮದೇವಾಲಿ ಕೀರ್ತನಾ ಚಲ್ಲಿ, ಬಹುತೇಕ ಭಕ್ತ ಮಂಡಳಿ ಜಮಲ್ಯಾ. ಸರ್ವತ್ರ ಚಿಪಳಿ, ತಾಳ, ವೀಣಾ, ಮೃದಂಗ ಧರ್ನು ನಾಮ ಸ್ವರಣ ಕರ್ತಾತಿ. ಹಾತ ವಾಯ್ತಿ ಕರ್ನು ವೇಳೋವೇಳೆ ಜಯ ಜಯ ಕಾರು ಪೂರ್ವಕ ನಮಸ್ಕಾರ ಕರ್ತಾತಿ. ಹೆ ದೃಶ್ಯ ಪಳೊನು ಗೋರಾ ಕುಂಭಾರಾಕ ಪಶ್ಚಾತ್ತಾಪು ಜಾವ್ತು ಲಾಜ ದಿಸ್ಲಿ ಕೀ-ಘಾಕಾಯಿ ಹಾತ ಆಸ್ಲಾರಿ ಇತರ ಭಕ್ತಾಂವರಿ ಆಪ್ತಯಿ ತಾಳ ವಾಜ್ಜು ನು ದೇವಾಕ ನಮಸ್ಕಾರ ಕರ್ತಾಸ್ಲಿಲೊ ಮ್ಹಣು. ದೇವಾಕ ಪ್ರಾರ್ಥನಾ ಕರೊ ಲಾಗ್ಲೊ ಕೀ-ಅನಾಥ ಬಂಧೂ, ಪಾಂಡುರಂಗ! ಹಾಂವ ಸದಾಕಾಲ ತುಗ್ಗೆಲೆಚಿ ಭಜನೆರಾಸ್ತನು, ತುಗ್ಗೆಲಿಚಿ ಮೂರ್ತಿ ಹೈಬಯಾಂತು ಧರ್ನು, ತುಗ್ಗೆಲ್ಯಾ ಹ್ಯಾ ಸಮಾರಂಭಾಂತು ಭಾಗಿ ಜಾವ್ತಾ ಮ್ಹಣು ಆತುರಾನ ಕರ್ತಾ ಆಯ್ಲಾಂ. ಜಾಲಾರಿ ಇತರ ಭಕ್ತಾಂವರಿ ಭಜನ ಮ್ಹಣು ಟಾಳಿ ವಾಜ್ಜುಕಾ ಮ್ಹಳ್ಳಾರಿ ಹಾತ ನಾಂಕಿ. ತುಗ್ಗೆಲ್ಯಾ ಶಪಥಾ ಖಾತಿ ರಟಿ ಕಾಣು ಘೆತ್ಲಿಲೆ ಜಾವ್ತಾಸ್ತತಿ. ಸರ್ವ ಭಾರು ತುಜ್ಜಿರಿ ದವರ್ನು ಆಯ್ಲಾಂ ಮ್ಹಣು ಪ್ರೇಮ ಬಾಪ್ತ ದೆವಯ್ಲಿಂತಿ. ತೆನ್ನಾ ಪಂಥರಿನಾಥಾಕ ಕರುಣ ಯೇವ್ತು ತಾಬಡತೋಬ ಗೋರಾ ಕುಂಭಾರಾಕ ದೊನ್ವಿಯಿ ಹಾತ ಫುಟ್ಟಿತಿ. ತೆನ್ನಾ ತಾಣೆಯಿ ಟಾಳಿ ವಾಜ್ಜುನು ನಾಂಚುಂಕ ಪ್ರಾರಂಭು ಕರ್ನು ಆನಂದಪರವರ ಜಾಲ್ಲ್ಯೊ. ತೆನ್ನಾ ಸರ್ವ ಭಕ್ತ ವ ಸಂತ ಮಂಡಳಿಯಿ ಆಶ್ಚರ್ಯ ಪಾವ್ತು ಜಯ ಜಯಕಾರು ಕರ್ತಲೆ ಜಾಲ್ಲೆ. ಆನಿ ಗೋರಾಕುಂಭಾರು ಅಖಂಡ ಭಕ್ತ ಮ್ಹಣು ತಾಗ್ಗೆಲಿ ಸ್ತುತಿ ಕರ್ತಲೆ ಜಾಲ್ಲೆ. ಗೋರಾ ಕುಂಭಾರಾಲ್ಯಾ ವಡಿಲ ಬ್ಯಾಲೆನ ಬಾನ್ವಾಂಕ ಹಾತ ದಿಲ್ಲಿಲೆ ಆನಂದಾನ ದೈನ್ಯಭಾವಾನ ದೇವಾಕ ಪ್ರಾರ್ಥನ ಕರೊ ಲಾಗ್ಲೊ ಕೀ-ಹೇ ರುಕ್ಮಿಣೀ ರಮಣಾ, ಕರುಣಾಕರಾ, ಕಮಲ ಲೋಚನಾ! ಹ್ಯಾ ದಿನ ಬಾಲಕಿಯಿ ಏಕ ಪಟಿ ಕೃಪಾ ದೃಷ್ಟಿ ನ ಜೋವ್ತಯಿ ಕೀ? ಕಸ್ತಿ ತುಗ್ಗೆಲ್ಯಾ ದಾಸಾಚಿರಿ ಕೃಪಾ ದೃಷ್ಟಿ ದವರ್ನು ಮೆಗ್ಗೆಲೆ ಬಾಲಕ ಮಾರ್ಕಾ ಮೇಳಿ ಕರ್ಚಿ ತುಕ್ಕಾ ಹೋಡ ಕಾಮ ಕೀ? ತ್ಯಾ ಸಪಾನತ ಹಾಂವ

ಕಿತ್ಲೆಲೆ ಕಪ್ಪ ಪಾವ್ತಾಂ-ಪಾವ್ತಾಂ ಮ್ಹಳ್ಳೆಲೆ ತುಕ್ಕಾ ಗೊತ್ತು ಆಸಿಲೆಂಚಿ. ತುಗ್ಗೆಲೆ ಧ್ಯಾನ ಕರ್ನಾಚಿ ಬಾಲಕಾಕ ಮಸ್ತುನು ಮಾರಿಲೆ. ಜಾಲೆಲ್ಯಾನ ತಾವೆ ದಯ ಕರ್ನಾ ಮ್ಹಣು ಕಾಕುಳತಿ ಯೇವ್ತು ಪ್ರಾರ್ಥನಾ ಕರ್ತಲಿ ಜಾಲ್ಲಿ. ತೆನ್ನಾ ದೇವಾಕಯಿ ಕರುಣ ಯೇವ್ತು ಭಕ್ತ ಮಂಡಳಿಯಿ ಮಧ್ಯಂತಾನು ಬಾಲಕ ಧಾಂವತ ಯೇವ್ತು ಆಮ್ಗಲಿಚ್ಯಾ ಹಾತ್ತಾಕ ಧರ್ನು ಆಮ್ಕಾ! ಮ್ಹಣಾಲೆ. ತೆನ್ನಾ ತ್ಯಾ ಆಪ್ತೆಲೊ ಆನಂದು ವರ್ಣನ ಕರೊಂಕ ಸಾಧ್ಯವೆ? ಮ್ಹಣು ವಾಚಕ ವ್ಯಂದಾನಚಿ ಆಲೋಚನ ಕರ್ನಾ. ಬಾಲಕಾಕ ಆಮ್ಗಲಿ ಹಾಂಡಿರಿ ಘೇವ್ತು ಏಕದಮ್ ದೇವಾಲಿ-ರುಕ್ಮಿಣೀಲಿ ಸ್ತುತಿ ಕರ್ತಲಿ ಜಾಲ್ಲಿ. ತೆನ್ನಾ ರುಕ್ಮಿಣೀನಯಿ ತಾಂಕಾಂ ಪ್ರಸನ್ನ ಜಾವ್ತು ಮರು ದಿಲ್ಲಿ ಕೀ-“ಆಜಿ ಪಾಪುನ ತುಮ್ಗೆಲಿ ಆಣ-ಭಾಸ ಕಾಣು ಮೊಕಳೀಕ ಕೆಲ್ಯಾಂತಿ. ಮುಕಾರಿ ಚಂದಾಯೆನ ಸಂಸಾರು ಕರ್ನು ರಾಬ್ಬುಕಾ” ಮ್ಹಣಾಲಿ. ತೀವಯಿ ಸಂತೋಷಾನ ತಥಾಸ್ತು ಮ್ಹಣಾಲಿ. ಹಾಂ ಧಾಕ ಹೊ ಅಧ್ಯಾಯು ಸಮಾಪ್ತ ಜಾಲ್ಲ್ಯೊ. ಹೊ ಶ್ರೀ ಲಕ್ಷ್ಮೀವೆಂಕಟೇ ಶಾಲಯಾ ದಿವ್ಯ ಚರಣಾಂಚೆರಿ ಅರ್ಪಣ ಕೆಲ್ಲ್ಯಾ. ಮುಕಾನೆಲ್ಯಾ ಅಧ್ಯಾಯಾಂತು ಗೋರಾ ಕುಂಭಾರಾನ ಭಕ್ತಾಂಕ ಮಸ್ತ ಕಾರಿ ಮಾರ್ನು ಪರಿಣಾಮ ಕೆಲ್ಲೆಲೊ ವಿಷಯು ಆನಿ ನಾಮದೇವಾನ ಗುರೂಪ ದೇಶು ಘೆತ್ಲೆಲೊ ವಿಷಯು ನಿರೂಪಣ ಕೆಲ್ಲ್ಯಾ. ತೊ ಆಯ್ಕುಕಾ.

|| ಶ್ರೀ ಗೋಪಾಲಕೃಷ್ಣಾರ್ಪಣಮಸ್ತು ||  
|| ಶುಭಂಭವತು ||

**ಫಲವಸ್ತಾಂಚಿ ಗುಣ**

ದೇಹಾಚಿ ಪೋಷಣೆಕ ಆಹಾರು ಅತ್ಯವಶ್ಯ ವ್ಹೋಯಿ. ಆಹಾರು ಮ್ಹಳ್ಳೆ ತಕ್ಷಣ ಕೇವಲ ಶೀತ ಆನಿ ರಾಂದಯೋ ಮ್ಹಳ್ಳೊ ಅರ್ಥು ನ್ಹಂಯಿ. ಇತರ ಘೊಡೆ ಸದಾರ್ಥಯಿ ತ್ಯಾ ಶಬ್ದಾಂತು ಮೇಳ್ತು ಆಸ್ತತಿ. ತಾಂತು ಪೈಕಿ ಫಲಂ ಹೀ ಯೇಕ ವರ್ಗಾಕ ಮೇಳತಾತಿ. ಫಲವಸ್ತಾಂ ನಿಮಿತ್ತ ಆರೋಗ್ಯಾಚೆರಿ ಬರೋ ಪರಿಣಾಮು ಘಡುಂಕ ಘಾವ ಆಸ್ತು. ಘೊಡೆ ಫಲವಸ್ತ ಆನಿ ತಾಂಚಿ ಗುಣ ಹಾಂಗಾ ಸಕಲ ದಿಲ್ಯಾತಿ.

**ಖಾಜ್ಜಾರು:-**ದೇಹ ಬೆಗ್ಗೀಚಿ ಪೋಷಣ ಕರುಂಕ ಸಹಾಯ ಜಾಪ್ತೆ ಫಲ ಪೆ. ಆಮ್ಗಲೆ ಗಾಂವಾಂತು ಜಾಯ್ತಾ. ಜಾಲಾರಿ ಫಾಯ್ಲಾ ಗಾಂವಾಂತಾನ ಹಾಂಗಾಕ ಯಥೇಷ್ಟ ರವಾನೊ ಜಾತ್ಲಾ. ಚರ್ಡುಂವಾಲ್ಯಾ ಶರೀರ ವಾಡ್ತೀಕ ಹೆ ಫಲ ಅತ್ಯಂತ ಪ್ರಯೋಜನಕಾರಿ ಆಸ್ತು. ತುಪ್ಪಾಂತು ಬುಡ್ಡೊನು ಖಾನ್ವಾಕ ಮಾತ್ರ ವಿಸ್ತಾರ್ತಾತಿ. ಯೆಕುಟಿ ಪಟಿ ಜ್ಯಾಸ್ತಿ ವಾಪರುಂಕಯಿ ನೆಜ್ಜ.

**ದ್ರಾಕ್ಷ:-**ದೇಹ ಪೋಷಣೆಕ ಸಹಾಯ ಜಾಪ್ತೆ ಆನ್ಯೇಕ ಫಲ ದ್ರಾಕ್ಷ. ದೇಹಾಚಿ ರಕ್ತ ಶುದ್ಧ ಕರಚಿ, ರಕ್ತ ವಾಡ್ತೊಚಿ ಹೊ ಗುಣಯಿ ದ್ರಾಕ್ಷಾಂತು ಆಸ್ತು. ಸುಕ್ಕೆ ದ್ರಾಕ್ಷಾ ಖೆಲ್ಯಾರಿ ಆಂ ಗಾಂತು ರಕ್ತ ಭರುಂಕ ಭಾರಿ ಗುಣು ಆಸ್ತು.

**ನಿಪ್ಪಲ್ (ಸೇಬು):-**ಹ್ಯಾ ಫಲಾಂತು ಸೋಡಿಯಮ್ ಆನಿ ಪೊಟಾಸಿಯಮಾಚಿ ಗುಣ ಆಸ್ತಾನು ಶಕ್ತೀಕ ಅತ್ಯುತ್ತಮ ಟಾನ್ರಿಕ ಮ್ಹಣೊನು ಘೆತ್ಲಾ. ಲಿವರ್, ಕಿಡ್ನಿ ದೋಷ ಆತಿಲ್ಯಾಂಕ ಹೆ ಫಲ ಜ್ಯಾಸ್ತಿ ಖಾನ್ವಾಕ ದಿತ್ಲಾತಿ. ತೆ ದೋಷ ನಿವಾರಣ ಕರಚಿ ಶಕ್ತಿಯಿ ಆಸ್ತು ತ್ಯಾ ಫಲಾಂತು. ಆಂಗಾಂತುಲೆ ರಕ್ತಯಿ ಶುದ್ಧ ಕರತಾ.

**ಅಂಜೂರ:-**ಸುಕ್ಕಿಲ್ಯಾ ಅಂಜೂರಾಕ ಖಾಜ್ಜಾ ಇತ್ಯಲೆಂಚಿ ಮಹತ್ವ ಆಸ್ತು. ತಾಚ್ಚೆ ಪೇಕ್ಸ್ ಘೊಡೆ ಜ್ಯಾಸ್ತೀಚಿ

**ಆಧ್ಯಾ ಪಟಿಚಿ**  
**ಹುಮ್ನಾಂಕ ಉತ್ತರ**

1. ಚಾನ್ಸಿಣಿ
2. ಮ್ಹುಲಿಂಗಾ ಸಾಂಗ
3. ಸಾಯ್ಜಿ

ಮ್ಹಣ್ಣೀಕ. ಅಂಜೂರ ವಾಪರತಲ್ಯಾಂಕ ಮಲಬದ್ಧತೆಚಿ ಅಸ್ಪಷ್ಟ ಲಾಗ್ಲಿ ಯೆನಾ.

**ಕಾಜ್ಜು ಬೀ:-**ಕಾಜ್ಜು ಬಿಯೆಂತುಯಿ ಪೌಷ್ಟಿಕ ಗುಣು ಭರನು ಆಸ್ತು. ಶ್ವಾಸ ಕೋಶಾಚಿ ಅಸ್ಪಷ್ಟ ಗುಣ ಕರಚಿ ಶಕ್ತಿಯಿ ಆಸ್ತು.

**ಬಟಾಟೊ:-**ಶರೀರ ಪೋಷಣೆಕ ಸಹಾಯ ಜಾಪ್ತೆ ಆನ್ಯೇಕ ವಸ್ತು ಬಟಾಟೊ. ಹ್ಯಾ ಬಟಾಟ್ಯಾಂತು ಯೇಕ ರೀತಿಚಿ ದಹನ ಶಕ್ತಿಯಿ ಆಸ್ತುಚಿ ನಿಮಿತ್ತ ಖೆಲ್ತಲೊ ಆಹಾರು ಬೆಗ್ಗೀಚಿ ಜೀರ್ಣ ಕರುಂಕಯಿ ತಾಚ್ಚೊ ಸಹಾಯು ಮೆಳ್ತಾ.

**ಸಿಯ್ಯಾವು ಆನಿ ಲೊಸುಣ:-**  
ಇೀ ದೊನ್ವಿಯಿ ಪುಷ್ಟಿಕರ ಆಹಾರು ಮ್ಹಣೊನು ಘೆತ್ಲಾತಿ. ಲೊಸುಣ ಜೀರ್ಣ ಶಕ್ತಿಕಯಿ ಸಹಾಯು ಜಾತ್ಲಾ. ಸಿಯ್ಯಾ ವಾಂತು ಗಾಂಧಾಚಿ ಆನಿ ಲೊಕುಂ ಡಾಚಿ ಸತ್ವಯಿ ಆಸ್ತು. ಜಲದೋಷಾಕ ಸಿಯ್ಯಾವು ಯೇಕ ದಿವ್ಯಾಷಧ.

**ಟೊಮೆಟೊ:-**ವೈಟ್ವಾಂಕುಲೆ ಆಂತಾಂಕ ಸಂಬಂಧಪಾವ್ತಲ್ಯಾ ಸರ್ವ ಅಸ್ಪಷ್ಟಾಂಕ ಟೊಮೆಟೊ ವಕ್ತಾ ಸಾರಖೆ ಆಸ್ತು. ಶರೀರ ಪುಷ್ಟಿಕಯಿ ಟೊಮೆಟೊ ಸತ್ವ ವಾಪರತಾತಿ.

**ಕೆಳೆ:-**ರಾತ್ರಿ ಜೆವ್ತಾ ನಂತರ ನಿತ್ಯ ಯೇಕ ದೋನಿ ವಾಪರತಲ್ಯಾರಿ ಮಲ ಬದ್ಧತೆ ಸಂಬಂಧ ಯೆವ್ಚೆ ಸರ್ವ ದೋಷ ನಿವಾರಣ ಜಾತ್ಲೀತ; ಪೌಷ್ಟಿಕರ ಗುಣಯಿ ಆಸ.



ಭಾರತ ಜನಾಂಗ ಕೇವಲ ದಾರಿದ್ರ್ಯ ಅಸ್ತತ್ವವನ್ನೇ ಮಾತ್ರವೂ ಆನ್ಯೇಕ ಭಯಂಕರ ಅಸ್ತತ್ವವನ್ನೇ ಪೀಡಾ ಭೋಗವನ್ನು ಅಸ್ತತ್ವವನ್ನೇ ಅಸ್ತತ್ವ ಕನ್ನಡೆ? ಸಾಮಾಜಿಕ ದುರವಸ್ಥಾ—ಅವ್ಯವಸ್ಥಾ. ಅಜ್ಞಾನ, ಅನಿವೇಕ ಅನಿ ಅಂಧತ್ವದ್ದೇ ನಿಮಿತ್ತ, ಹಿಂದೂ ಸಮಾಜ ದಿನಸಂದಿನ ಸದುರ್ಬಲ ಜಾಯ್ತು ವತ್ತಾ; ನಿರ್ವಿರ್ಯ ಜಾತ್ಯಾ ಹ್ಯಾ ರೀತಿ ಸಮಾಜಾಚೆ ಬಹುಜನ ಅಧೋಗತಿಕ ವತ್ತಾಸ್ತನಾ ಅಂಗ ವಿದ್ಯಾಭ್ಯಾಸಾಚೊ ಸಂಸರ್ಗ ಪಾವ್ತಿಯೊ ಯೇಕು ವರ್ಗ, ಹಿಂದೂ ಧರ್ಮ, ಶಿಷ್ಟಾಚಾರ, ಸುಖ ಸಂಪ್ರದಾಯ, ಸಂಸ್ಕೃತಿಕ ತೀರೋದಕ ದೀವ್ನು ಖಂಚೆ ಕಿ ಯೇಕ ಮಿಶ್ರ ಜೀವನ ಚಲೋನು ಆಸ್ತು. ಅಂಧತ್ವದ್ದೇಚ್ಯಾ ಜನಾಂಗ ಪ್ರಭಾವ ಉಣೆ, ಆಧುನಿಕ ವಿದ್ಯಾವಂತಾಂಲೊ ಪ್ರಭಾವ ಜ್ಯಾಸ್ತಿ. ಅಶೆ ಜಾನ್ತು ಹಿಂದೂ ಕುಟುಂಬಾಂತ್ ಪೈಲೆ ಧರ್ಮ ಆಜಿ ಪರ್ಯಂತ ಪರಸ್ಪರ ಘರ್ಷಣ ಚಲ್ತಾಚಿ ಆಸ್ತು. ತಾಂಗೆಲೊ ಪರಸ್ಪರ ಮನೋಧರ್ಮ, ರೀತಿರಿವಾಜ ಅಶೆ ಹರಯೇಕ ವಿಷಯಾಂತ್ ಘರ್ಷಣ ದಿಸತಾ. ಹೀ ಸ್ಥಿತಿ ವಚೊಕಾ. ಹಿಂದೂ ಸಮಾಜಾಂತ್ ಕ್ರಾಂತಿಕಾರ ಸುಧಾರಣೋ ಅವಶ್ಯ ಆಸ್ತಾ. ದೂರದೃಷ್ಟಿ ಯುತ, ಸನಾತನ ಧರ್ಮ ಸಂರಕ್ಷಣಾತ್ಮಕ ಸುಧಾರಣೋ ಜಾವ್ತಾ. ನ್ಹಂಯತರಿ

ಹಿಂದೂ ಸಮಾಜಾಂತ್

## ಹೋ ಸುಧಾರಣೋ ಅವಶ್ಯ

ಜನಾಂಲ್ಯಾಂತ್ ಆಸ್ತಿಕ ಭಾವು ಉಣೆ ಜಾಯ್ತು ವಚ್ಯಾನ್ ಆಪ್ತಿಕ ಪೈಲಿ ಆನಾ ಗರಿಕತೇಚಿ ಸ್ಥಿತಿ ಚಿ ಶಾಶ್ವತ ಜಾಯ್ತು.

ಹಿಂದೂ ಸಮಾಜಾಚಿ ಹಿತದೃಷ್ಟಿ ಅವಶ್ಯ ಆಶ್ರಿಲ್ಯಾ ಧೋರೋ ಸುಧಾರಣೋ ಹಾಂಗಾ ಸಕಲ ದಿಲ್ಯಾತಿ:—

“ಭಾರತ ದೇಶಾಚೊ ಲೋಕು ಅಲ್ಪಾಯು ಜಾಲ್ಲ್ಯಾ ಕಿತ್ಯಾಕ? ಜನಾಂಲ್ಯಾ ಆಂಗಾಂತ್ ಚೈತನ್ಯ ನಾ. ಪ್ರತಿ ಯೆಕ್ಲ್ಯಾಲ್ಯಾ ಮೊಟ್ಟಾಂತ್ ಭೂಕೆಚೆ ತಾಂಡವ ನೃತ್ಯ ಚಲತಾ. ಭಾರತಾಚೊ ಮೃತ್ಯು ದಾರಿದ್ರ್ಯ ದಾರಿದ್ರ್ಯ ನಿವಾರಣೆಕ ವಾಟ ಕಸ್ತಲಿ? ಗ್ರಾಮಪುನರುಜ್ಜೀವನ.”

—ಮಹಾತ್ಮಾ ಗಾಂಧಿ.

(1) ಬಾಲ್ಯವಿವಾಹಾಚೊ ಕ್ರಮ ರದ್ದ ಜಾವಕಾ.

(2) ವಿಧವಾವಿವಾಹ ರೂಢಿತು ಯೇವ್ತಾ.

(3) ಹಿಂದೂ ಧರ್ಮ ಶಾಸ್ತ್ರಾಂತ್ ಮಾರ್ಪಾಟು ಅವಶ್ಯ ಆಸ.

ಏಕ ವಾರಾಚೆ ಪಂಚಾಂಗ (ತಾ. 16-3-'45 ಧರ್ಮ ತಾ. 22-3-'45 ಧರ್ಮ)

ಸಾಧಿವ ಸಂ! ಅಧಿಕ ಚೈತ್ರ ಶುಕ್ಲಪಕ್ಷ ಉತ್ತರಾಯಣ ಶಿಶಿರಮುತು:

ತಾರೀಖ	ತಿಥಿ	ವಾರು	ನಕ್ಷತ್ರ	ನಿಶೇಷ
16	ತಸಯಿ	ಶುಕ್ರವಾರ	ರೇವತಿ	
17	ಚವತಿ	ಶನಿವಾರ	ಅಶ್ವಿನಿ	
18	ಪಂಚಮಿ	ಆಯ್ದಾರು	ಭರಣಿ	
19	ಷಷ್ಠಿ	ಸೋಮಾರು	ಕೃತ್ತಿಕಾ	
20	ಸಪ್ತಮಿ	ಮಂಗಳಾರು	ಮೃಗಶಿರಾ	
21	ಅಷ್ಟಮಿ	ಬುಧವಾರು	ಆದ್ರಾ	
22	ನವಮಿ	ಬ್ರಹ್ಮವಾರು	ಪುನರ್ವಸು	

## ಅಗತ್ಯವಿದ್ದಾಗ ಮಾತ್ರ ಪ್ರಯಾಣಿಸಿರಿ.

ಯುದ್ಧದ ಕಾರಣಗಳಿಂದ ಬಸ್ಸು ಸರ್ವಿಸುಗಳನ್ನು ಕಡಮೆಮಾಡುವ ಅಗತ್ಯವಿದ್ದಿದೆ. ಬಸ್ಸುಗಳೂ ಅವುಗಳ ಉಪ ಯೋಗದ ಮತ್ತೆ ದುರಸ್ತಿಯ ಸಾಮಾನುಗಳೂ ಯುದ್ಧದ ಬಗ್ಗೆ ಅಗತ್ಯವುಂಟಾಗಿದ್ದು ಸಾಮಾನ್ಯ ಬಸ್ಸು ಸರ್ವಿಸು ಗಳನ್ನು ಪೂರ್ವದಂತೆ ವರ್ಧಿಸುವುದು ಅಸಾಧ್ಯವಿರುತ್ತದೆ. ಆದುದರಿಂದ ಪ್ರತಿ ಒಬ್ಬರೂ ಅನಿವಾರ್ಯ ಪ್ರಸಂಗ ದಲ್ಲಿ ಮಾತ್ರ ಪ್ರಯಾಣಿಸಬಹುದಲ್ಲದೆ ಇತರ ಸಂದರ್ಭದಲ್ಲಿ ಪ್ರಯಾಣ ಬೆಳೆಸದಿರುವುದು ಅಗತ್ಯವಿದೆ.

ಪ್ರಯಾಣಮಾಡಲೇಬೇಕೆಂದಿರುವಾಗ ಅತ್ಯಲ್ಪ ಸಾಮಾನನ್ನು ನಿಮ್ಮೊಡನೆ ಇಟ್ಟುಕೊಳ್ಳಿರಿ.

ಟಾಯರು ಟ್ರಾಲ್ಗು ದುರ್ಲಭವಾಗಿರುವ ಈ ದಿನಗಳಲ್ಲಿ ಬಸ್ಸುಗಳು ಹೆಚ್ಚು ಭಾರವನ್ನು ಹೊರಲಾರವು. ಭಾರದ ಸಾಮಾನುಗಳನ್ನು ನಿರಾಕರಿಸುವಾಗ ಸಿಟ್ಟೀರದೆ ಏಜಂಟರೊಡನೆ ಸಹಕರಿಸಿರಿ.

Joint Managers,

The Combined Booking Agency,  
MANGALORE.

The Joint Booking Office,  
MANGALORE.

(10) ದೈವ, ಅಸೂಯಾ ಹೆ ಸರ್ವ ದೂರ ಜಾನ್ತು ಹಿಂದೂ ಸಮಾಜ ಯೇಕ ಮ್ಹಳ್ಳೊ ಮನೋಧರ್ಮ ವಾಡೋನು ಪರಸ್ಪರ ಸಂಘಟನೆಚಿ ವಾಟಿ ಸೊದ್ದುಕಾ.

ಹಾಂಗಾ ಸೂಕ್ಷ್ಮ ಜಾನ್ತು ಧೋಡೆ ವಿಚಾರ ಮಾತ್ರ ದಿಲ್ಯಾತಿ. ಹಿಂದೂ ಸಂಘಟನೆ ಖಾತಿರ ಯತ್ನ ಕರಚಿ ಹಿಂದೂ ಮಹಾಸಭಾ ಆತ್ಮ ರಾಜಕಾರಣಾಂತ್ ವಿಶೇಷ ಶ್ರದ್ಧಾ ದಮೋನು ಆಸ್ತು. ದೇಶಾಕ ಸ್ವಾತಂತ್ರ್ಯ ಮೆಳೊಚಿ ವಾಟಿ ಸೊದ್ದಿತಾತಿ. ರಾಜಕೀಯ ಸ್ವಾತಂತ್ರ್ಯ ನಾತ್ರಿಲೆ ಆಮ್ಗಲಿ ಖಂಚಿ ಇಚ್ಛಾಯಿ ಪೂರ್ಣ ಜಾಯ್ತು ಮ್ಹಳ್ಳೊ ವಿಚಾರು ಖರೋಚಿ. ಜಾಲ್ಲ್ಯಾರಿ ಸ್ವಾತಂತ್ರ್ಯ ಮೆಳ್ಳೆ ಪರಾಂತೆ ಸುಧಾರಣೋ ಮ್ಹಳ್ಳೊ ವಾದು ಸಮ ನ್ಹಂಯು. ದೋನ್ನಿಯ ಯೇಕ ಕಾಲಾರಿ ಚಲಕಾ.

ಚಲಚಿತ್ರ ಪ್ರಸಂಜ

## ತುಮಿ ಜಾಣವೆ?

ಪ್ರಸಿದ್ಧ ಸುಂದರ ನಟಿ ಶಿಖಾಮಣಿ ಕರನ ದಿವಾನ್ ಹಾಗೆಲಿ ಬಾಯ್ಲ ಪ್ರಸಿದ್ಧ ನಟಿ ಮಂಜುಳಾ. ಕರನ ದಿವಾನಾಲಿ ಪ್ರಾಯ 22; ಮಂಜುಳಾಕ 17 ವರ್ಷ.

ಲೀಲಾ ಚಿಟ್ಟೀಸಾಕ ಅಭಿನಯ, ನೃತ್ಯ ಇತ್ಯಲೆ ಮಾತ್ರ ನ್ಹಂಯು, ಚಲ ಚಿತ್ರಕ ಕಾಣ್ಯೋ ಬೊರೊಚ್ಯಾಕಯಿ ಜಾಣ ಆಸ್ತು. ಆರ್ತಾ ತೀಣೆ ಯೇಕ ದೋನಿ ಕಾಣ್ಯೋ ಬರಯ್ಲ್ಯಾತಿ ಅಶೆ ಆಯ್ಕೆತಾ.

ಹೆಚ್ಚುಬಾನುಲಿ ಅವ್ಲು ಶರೀಫಾ ಬಾನು ಶ್ರೀಮಂತ ಸ್ತ್ರೀ. ತಿಕ್ಕಾ ಸ್ವಂತ ಕಟ್ಟೋಣ್ ಮಸ್ತ ಆಸ್ತಾ. ದಾದಾ ರಾಂತ್ ಆಸ್ಚೊ ಇಂಪೀರಿಯಲ್ ಬೇಂಕಾಚೊ ಶಾಖೊ ಹಿಗ್ಗಲೆ ಕಟ್ಟೋಣಾಂತ್ ಆಸ್ತು. ಇತ್ಯಲೆ ಆಸ್ಚುನುಯಿ ಹೆಚ್ಚುಬಾನುನ ಫಿರಚ್ಯಾಕ ವಚ್ಚೆ ಸಿಟಿ ಬಸ್ಸಾರಿ.

“ಬಾಬರ್” ಚಿತ್ರಾಂತ್ “ಬಾಬರ್” ಜಾಲ್ಲೆಲೊ ಶೇಖ್ ಮುಖ್ತಾರ ಹೊಲಿವು ಡ್ಡಾಕ ವೇಚ್ಚುಕಾ ಮ್ಹಳ್ಳಿ ಆಶಾ ವ್ಯಕ್ತ ಕರತಾ ಕಂಯ.

ಬಾಲನಟಿ ವಸಂತಿಲೊ ಬಾಪ್ಪುಸು ವಿನಾಯಕ ರಾನ್ ಘೋರ್ ಪಡೆ ಆಪ್ಲ್ಯಾ ಲೋಚಿ ಯೇಕು ಚಲಚಿತ್ರ ಸಂಸ್ಥೆ ಉಗಡ್ಡಾ ಆಲೋಚನೆಲಿ ಆಸ್ತು ಮ್ಹಣು ಖಬರ.

ಮುಮ್ಮಾಜಿ ಶಾಂತಿ ಸ್ಟುಡಿಯೊಂತ್ ಕಾಮು ಕರತಾನಯಿ ‘ಪರ್ವ’ ಕ್ರಮು ಅನುಸರಣ ಕರತಾ.